

පළමුවැනි පරිශිෂ්ටය

(අ) ලංකා පාර්ලිමේන්තුව විසින් 1963 දී පනවන ලද, ප්‍රධාන නීති වලින් උසුටා ගත් මහ බැංකුවේ සහ බැංකු සංසාරාවල කටයුතු හා ගනු දෙනු වලට අදාළ, කොටස්.

(ආ) 1963 දී මුදල් මණ්ඩලය විසින් සකස් කරගන්නා ලද ප්‍රධාන පාලන විධිවිධාන.

පළමුවැනි පරිශිෂ්ටය

- (අ) ලංකා පාර්ලිමේන්තුව විසින් 1963 දී පනවන ලද, ප්‍රධාන නීති වලින් උපුටා ගත් මහ බැංකුවේ සහ බැංකු සංසාර්වල කටයුතු හා ගනු දෙනු වලට අදාළ, කොටස්,
- (ආ) 1963 දී මුදල් මණ්ඩලය විසින් සකස් කරගන්නා ලද ප්‍රධාන පාලන විධිවිධාන.

**අ-ලංකා පාර්ලිමේන්තුව විසින් 1963 දී පනවන ලද, ප්‍රධාන නීතිවලින්
ලප්පාගත්, මහ බැංකුවේ සහ බැංකු ආයතන වල කටයුතු හා ගනුදෙනු
වලට අදාළ කොටස්**

(i) 1963 අංක: 1 දරන විදේශීය ණය (සංශෝධන) පනත

1957 අංක: 29 දරන විදේශීය ණය පනතෙහි 5 වැනි වගන්තිය, 1962 අංක: 2 දරන විදේශීය ණය සංශෝධන පනතේ 2 වැනි වගන්තියෙන් සංශෝධනය කරන ලදී. එසේ සංශෝධනය කළ විට, "විදේශීය ණය" යන්නෙන් "විදේශීය රාජ්‍යයකින් හෝ විදේශීය රාජ්‍යයක නියෝජ්‍යත්වයකින් හෝ ඕනෑම ජාත්‍යන්තර සංවිධානයකින් හෝ ලංකාණ්ඩුව විසින් අනුමත කැරෙන ලංකාවෙන් පිටත සිටින පුද්ගල මණ්ඩලයකින් හෝ ඕනෑම මුදල් වර්ගයකින් දෙනු ලැබූ ණයක් අදහස් කැරේ".

එසේ ම, 1963 අංක: 1 දරන පනතින් 1957 අංක: 29 දරන ප්‍රධාන පනත තවදුරටත් සංශෝධනය කරන ලදී. 1962 අංක: 2 දරන පනතින් කරන ලද සංශෝධන වල ප්‍රතිඵලයක් වශයෙන් කැරුණු සංශෝධන හැර, දැනට කර ඇති සැලකිය යුතු සංශෝධන පහත දැක්වේ:—

- (i) 4අ යනුවෙන් අළුත් වගන්තියක් ඇතුළත් කරන ලදී. ඉන් විදේශීය ණයක් සම්බන්ධයෙන් වන ගිවිසුමක් අනුව ලංකා රජය විසින් අරඹනු ලබන ඕනෑම පොරොන්දු නෝට්ටුවක් පිළිබඳව, විනිමය බිල්පත් ආඥා පනතේ iv වැනි කොටසෙහි විධිවිධාන අදාළ වීමට ඉඩ සලසා ඇත.
- (ii) ප්‍රධාන පනතේ 5 වැනි වගන්තිය වැඩිදුරටත් සංශෝධනය කරන ලදී. මෙම සංශෝධනයේ ප්‍රතිඵලය වනුයේ, විදේශීය රාජ්‍යයක ඕනෑම නියෝජ්‍යත්වයකට හෝ ජාත්‍යන්තර සංවිධානයකට හෝ එවැනි රාජ්‍යයක් හා ලංකාවෙන් පිටත ඕනෑම පුද්ගලයකු අතර වන ගනුදෙනුවක් සම්බන්ධයෙන් ලංකාණ්ඩුවෙන් ඉටු විය යුතු ඕනෑම වගකීමක් ඉටු කරන ලංකාවෙන් පිටස්තර පුද්ගල මණ්ඩලයකට හෝ ගෙවීමට ලංකාණ්ඩුව ගිවිසුමක් මගින් බාර ගන්නා ඕනෑම මුදල් ප්‍රමාණයක් "විදේශීය ණය" යන්නෙන් අර්ථ නිරූපනයට ඇතුළත් වීමය.

(ii) 1963 අංක: 7 දරන විසර්ජන පනත

1962-63 මුදල් වර්ෂයේ සේවා සඳහා ද, එවැනි සේවා සඳහා ලංකාව තුළින් හෝ පිටතින් හෝ ණය ලබා ගැනීමට බලය පැවරීම සඳහා ද, එම මුදල් වර්ෂය තුළ රජයේ සමහර කටයුතු සම්බන්ධයෙන්, මුදල් වෙන් කිරීම සඳහා ද, එම මුදල් වර්ෂය තුළ එවැනි කටයුතු සඳහා වියදම් කිරීම සඳහා ද, ලංකාවේ ඒකාබද්ධ අරමුදලින් හෝ රජයේ හෝ රජය විසින් සුදුස්සක් කළ හැකි වෙනත් අරමුදලකින් හෝ මුදල් වලින් හෝ අත්තිකාරම් වශයෙන් ගෙවීමට ද, එම මුදල් එකී ඒකාබද්ධ අරමුදලට නැවත ගෙවීමට ඉඩ සැලැසීමට ද, ඉහත කී කටයුතු වලට සම්බන්ධිතව හෝ අනුශාසිතව හෝ ඇති කරුණු සඳහා ඉඩ සැලැසීමටද, බලය පැවරෙන පනතෙකි.

- 1. මේ පනත, 1963 අංක 7 දරන විසර්ජන පනත යනුවෙන් හඳුන්වනු ලැබේ.
- 2. (1) කුමන හෝ වියදමක් සඳහා බලය පැවරෙන වෙනත් අනෙක් නීතියකට හානියක් නොවන පරිද්දෙන් 1963 ඔක්තෝබර් 1 වැනිදිනින් පටන් ගෙන, 1964 සැප්තැම්බර් 30 වැනිදිනින් අවසන් වන, මුදල් වර්ෂයේ සේවාවන් සඳහා තක්සේරු කරන ලද රජයේ වියදම් වන රුපියල් දෙසිය හත් කෝටි අනූහතර ලක්ෂ අසූහයදහස් අටසිය තිස්පහ,

(අ) මෙයින් බලය පැවරෙන ගෙවීම්, ලංකාවේ ඒකාබද්ධ අරමුදලින් හෝ රජයේ හෝ රජය විසින් සුදුස්සක් කළ හැකි වෙනත් අනෙක් අරමුදලකින් හෝ මුදල් වලින් ද,

(ආ) ලංකාණ්ඩුව වෙනුවෙන් හෝ සඳහා හෝ, ලංකාව තුළින් හෝ පිටතින් හෝ මුළු වශයෙන් රුපියල් කෝටි 60 කට නොවැඩිව ලබා ගැනීමට මෙයින් බලය පැවරෙන ණය වලින් ද,

ලබා ගත යුතුය.

මෙහි මින් පෙර, සඳහන් රුපියල් දෙසිය හත්කෝටි අනුභතර ලක්ෂ අසූහය දහස් අටසිය තිස් පහ මේ පනතෙහි පළමු වැනි උපලේඛනයෙහි නියමිත පරිදි වැය කළ යුතුය.

- (2) මේ වගන්තියේ (1) වැනි උප වගන්තියේ විධිවිධාන ක්‍රියාත්මක වීමේ දී, රජය සඳහා හෝ වෙනුවෙන් හෝ ණය ගැනීම සඳහා බලය පැවරෙන වෙනත් කුමන හෝ ලිඛිත නීතියක විධිවිධාන වලට භානියක් නොවිය යුතුය.
- 3. (1) මේ පනතේ දෙ වැනි උප ලේඛනයේ 1 වැනි තීරුවෙහි නියමිත, එක් එක් කාර්යයන් සඳහා 2 වැනි වගන්තියේ සඳහන් මුදල් වර්ෂය තුළ රජයේ ලැබීම්, ඒ ඒ කාර්යයන් සඳහා වෙන් වූ ගිණුමට බැර කළ යුතුයි. එහෙත්, එසේ බැර කරනු ලැබීම, එම උප ලේඛනයෙහි iii වැනි තීරුවෙහි අනුරූප සටහනේ, නියමිත උපරිම සීමාව, නොඉක්මවිය යුතුය. එවැනි උපරිම සීමාව ඉක්මවා එවැනි කාර්යයන්ගෙන් ලැබෙන ලැබීම්, ලංකාවේ ඒකාබද්ධ අරමුදලට බැර කළ යුතුය.
- (2) මෙහි 2 වැනි වගන්තියේ සඳහන් මුදල් වර්ෂය තුළ, මේ පනතෙහි 2 වැනි උප ලේඛනයේ 1 වැනි තීරුවෙහි නියමිත, එක් එක් කාර්යය උඩ රජය විසින් කැරුන විසඳුම් එම මුදල් වර්ෂය තුළ එවැනි කාර්යයන්ගෙන් රජයට ලැබෙන ලැබීම් වලින් ගෙවිය යුතුය. එහෙත්, එවැනි විසඳුම් එම උප ලේඛනයේ ii වැනි තීරුවෙහි අනුරූප සටහනේ නියමිත උපරිම සීමාව නො ඉක්මවිය යුතුය.
- (3) 2 වැනි වගන්තියේ සඳහන් මුදල් වර්ෂය අවසානයේ, මේ පනතේ දෙ වැනි උප ලේඛනයේ 1 වැනි තීරුවෙහි නියමිත කුමන කාර්යයක් හෝ සම්බන්ධයෙන් ඉතිරිව ඇති හර ශේෂය, උප ලේඛනයේ iv වැනි තීරුවෙහි අනුරූප සටහනේ නියමිත උපරිම සීමාව නොඉක්ම විය යුතුය. එසේ ම එම මුදල් වර්ෂය අවසානයේ දී එකී කටයුත්ත සඳහා වූ මුළු වගකීම, එම උප ලේඛනයේ, v වැනි තීරුවෙහි අනුරූප සටහනේ නියමිත උපරිම සීමාව නොඉක්මවිය යුතුය.
- (4) 2 වැනි වගන්තියේ සඳහන් මුදල් වර්ෂය තුළ, ඕනෑම අවස්ථාවක මේ පනතේ දෙ වැනි උප ලේඛනයේ 1 වැනි තීරුවෙහි, නියමිත කුමන හෝ කාර්යයකින් රජයට ලැබෙන ලැබීම් එවැනි කාර්යයන් සඳහා රජයෙන් කැරෙන විසඳුම් පියවීමට ප්‍රමාණවත් නො වන්නේ නම්, එවැනි විසඳුම් පියවීමට මුදල් ඇමති විසින් අවශ්‍ය යැයි හභිත ප්‍රමාණයන් විටින් විට ලංකාවේ ඒකාබද්ධ අරමුදලින් හෝ රජයේ හෝ රජයට සුදුස්සක් කළ හැකි වෙනත් අනෙක් අරමුදලකින් හෝ මුදල් වලින්, අත්තිකාරම් වශයෙන් ගෙවිය යුතු යැයි මුදල් ඇමති විසින් නියෝගයකින් විධාන කළ හැකිය. එහෙත්, එසේ අත්තිකාරම් වශයෙන් දෙන මුළු ප්‍රමාණය එම උප ලේඛන යෙහි ii වැනි තීරුවෙහි අනුරූප සටහනේ නියමිත උපරිම වැය ප්‍රමාණය නොඉක්මවිය යුතුය. එවැනි කාර්යයක් සඳහා අත්තිකාරම් වශයෙන් දෙන යම් මුදලක්, මුදල් ඇමති විසින් නියෝගයකින් විධාන කරන පිළිවෙලට ඒකාබද්ධ අරමුදලට නැවත ගෙවිය යුතුය.
- (5) මේ පනතේ පළමු වැනි උප ලේඛනයේ විධිවිධාන සාරයෙන්, අංක: 3,5 සහ 7 යන වැය ශීර්ෂ වලට හැර එම උප ලේඛනයේ නියමිත අනෙක් ශීර්ෂයක් යටතේ දැක්වෙන වෙනත් වැය ශීර්ෂයකට, වෙන් කැරුන යම් මුදලක් වැය කොට නො මැනී නම් හා වැය කැරෙන ලෙසක් නොපෙනෙන්නේ නම්, භාණ්ඩාගාරයේ ලේකම්ගේ හෝ ඔහු විසින් බලය පවරා ඇති වෙනත් නිලධාරියකුගේ නියෝගය අනුව, එම ශීර්ෂය යටතේ වූ වෙනත් වැය ශීර්ෂයකට පැවරිය හැකිය.

(6) මේ පනතෙහි දෙවැනි උප ලේඛනයේ ii වැනි, iii වැනි, iv වැනි හෝ v වැනි තීරුවල නියමිත උපරිම සීමාවන් රජයේ අනුමැතිය ඇතිව, මුදල් ඇමති විසින් නියෝග කිරීමෙන් වෙනස් කළ හැකිය. එසේ කැරෙන ඕනෑම නියෝගයක් එහි නියම කොට ඇති නම්, එසේ නියම කොට ඇති පරිදි නියෝගය කරන දිනට පෙර සිට බලපැවැත් වෙයි.

(7) මේ පනතෙහි දෙවැනි උප ලේඛනයේ උචිත තීරුවලට යම් කටයුත්තක් සහ එවැනි කටයුත්තකට සම්බන්ධ සියලුම හෝ කුමන හෝ උපරිම ප්‍රමාණයක් එකතු කොට, පාර්ලිමේන්තු යෝජනා සම්මුතියකින් සංශෝධනය කළ හැකිය.

උප ලේඛන පිළිබඳ සටහන

මේ පනතේ පළමු වැනි උප ලේඛනයේ, 1963 ඔක්තෝබර් 1 වැනිදිනින් පටන් ගෙන, 1964 සැප්තැම්බර් 30 වැනිදිනින් අවසන් වන මුදල් වර්ෂයේ පොදු සේවාවන් සඳහා ගෙවිය හැකි ප්‍රමාණයන් කොටස් කොට දක්වා ඇත. ඒ ඒ පොදු සේවා ශීර්ෂ යටතේ ඇස්තමේන්තු කර ඇති ප්‍රමාණය රුපියල් දෙසියහත් කෝටි අසූහතර ලක්ෂ අසූදහස් අටසිය තිස්පහක් වෙයි.

මේ පනතේ දෙවැනි උප ලේඛනයෙන්, රජයේ කටයුතු ඒ ඒ දෙපාර්තමේන්තු යටතේ බෙදා ඒ ඒ ශීර්ෂ යටතේ ලැබිය හැකි උපරිම වියදම් සීමාව, රජයේ කටයුතු ගිණුම් වලට බැර වශයෙන් ලැබිය හැකි උපරිම සීමාව, රජයේ කටයුතු සඳහා හර වශයෙන් ලැබිය හැකි උපරිම සීමාව, සහ රජයේ කටයුතු සඳහා ලැබිය හැකි වගකීම්වල උපරිම සීමාව, දක්වා ඇත.

1963 ඔක්තෝබර් 1 වැනි දින ආරම්භ වන මුදල් වර්ෂය සඳහා, මුදල් පිළිබඳව හා අන්‍යතර ඇතැම් යෝජනාවලට නිත්‍යානුකූල බලයක් දීම පිණිස අවශ්‍ය විධි විධාන පැනවීම සඳහා සැපයුනාකි.

II වෙනි කොටස

විනිමය බද්ද නියම කිරීම, අය කිරීම හා ලබා ගැනීම

27. මේ පනතෙහි මේ කොටස නියමිත දිනයෙහි වලංගු විය යුතු ය.

28. නියමිත දිනයෙහි දී හෝ ඉන්පසු නිසි බලධරයකු විසින් බදු අය කළ යුතු යම් කායථියක් සඳහා යම් තැනැත්තකුට ලංකාවෙහි දී විදේශීය වලංගු මුදල් විකුණනු ලැබුවහොත්, ඒ හැම විකුණුමක් ම විනිමය බද්ද නියම කිරීමට, අය කිරීමට හා ගෙවීමට යටත් විය යුතු ය.

29. (1) නිසි බලධරයකු විසින් ආඥාවේ නියමිත යම් බදු අය කළ යුතු කායථියක් සඳහා, යම් තැනැත්තකුට විදේශීය වලංගු මුදල් ලංකාවෙහි දී විකුණනහොත් එබඳු හැම විකිණීමකදී (මේ පනතෙහි මේ කොටසෙහි “විනිමය බද්ද” යයි සඳහන් කරනු ලබන) බද්දක් ඇමති වරයා විසින් කලින් කල ආඥාවකින් නියම කොට අය කර ගත හැකිය. එබඳු විකුණුමක දී අය කරනු ලබන බද්දෙහි ප්‍රමාණය ඒ හා සමාන ආඥාවකින් ඇමතිවරයා විසින් කලින් කල වැඩි කළ හැකිය. නැතහොත් අඩු කළ හැකි ය.

(2) 28 වෙනි වගන්තියෙහි සඳහන් කරනු ලැබූ යම් විකුණුමක විනිමය බද්දෙහි ප්‍රමාණය, ඒ බදු අය කළ හැකි කායථියට යොමු කිරීමෙන් නිශ්චය කළ හැකිය. තවද ඒ අනුව, බදු අය කිරීමේ විවිධ කායථියන් සඳහා වූ විකුණුම් සම්බන්ධයෙන්, වෙනස් වූ ප්‍රමාණ අනුව, ඒ බද්ද නියම කොට අය කර ගත හැකිය.

(3) මේ වගන්තියේ පෙරාතුව වූ විධිවිධාන යටතේ, ඇමතිවරයා විසින් පනවනු ලැබූ යම් ආඥාවක් මේ පනතෙහි මේ කොටසෙහි “විනිමය බදු ආඥාවක්” ලෙස සඳහන් කරනු ලැබේ.

(4) ආඥාවේ නියමිත දිනයක විනිමය බදු ආඥාවක් වලංගු විය යුතු ය. එසේ නියමිත දිනයක් නොමැති වුවහොත්, ඇමති වරයා විසින් එය පනවනු ලැබූ දිනයෙහි වලංගු විය යුතු ය.

(5) 28 වෙනි වගන්තියෙහි සඳහන් කරනු ලැබූ, තත් කාලයෙහි බලපවත්නා වූ විනිමය බදු ආඥාවක් පැවති විකුණුමක් මේ පනතෙහි මේ කොටසෙහි “බද්දට යටත් විදේශීය වලංගු මුදල් විකුණුමක්” ලෙස සඳහන් කරනු ලැබේ.

(6) බද්දට යටත් යම් විදේශීය වලංගු මුදල් විකුණුමක් සම්බන්ධයෙන් වූ විනිමය බදු ආඥාවක්, අවලංගු කිරීමේ ආඥාවකින් අවලංගු කරන තෙක් හෝ ඒ විකුණුමට අදාළ කළ හැකි (9) වෙනි උප වගන්තියේ විධිවිධාන ක්‍රියාත්මක වීමෙන් එය අවලංගු වූ ලෙස සලකනු ලබන තෙක් බල පැවැත්විය යුතු ය. ඒ විකුණුම සම්බන්ධයෙන් ඇමතිවරයා විසින් පසුව පනවනු ලැබූ නියමිත විනිමය බද්දෙහි ප්‍රමාණය වැඩි කෙරෙන හෝ අඩු කෙරෙන, විනිමයබදු ආඥාවක විධිවිධාන වලට යටත්ව, ඒ විනිමය බදු ආඥාව එසේ බල පැවැත්විය යුතු ය.

(7) හැම විනිමය බදු ආඥාවක් ම ගැසට් පත්‍රයෙහි ප්‍රසිද්ධ කළ යුතු ය.

(8) හැම විනිමය බදු ආඥාවක් ම ඒ ආඥාව ගැසට් පත්‍රයෙහි පළ කරනු ලැබූ දිනයේ සිට මාස දෙකක කාලයක් ඇතුළත ඒ ආඥාව අනුමත කළ යුතු යයි ප්‍රකාශ කරනු ලබන යෝජනා වකින් නියෝජිත මන්ත්‍රී මණ්ඩලය වෙත ඉදිරිපත් කළ යුතු ය. ඒ යෝජනාවෙහි උප ලේඛනයක ඒ ආඥාවෙහි ඇතුළත් කරුණු දක්විය යුතුය.

(9) නියෝජිත මන්ත්‍රී මණ්ඩලය විසින් අනුමත කිරීම ප්‍රතික්‍ෂේප කරනු ලබන යම් විනිමය බදු ආඥාවක් ඒ ප්‍රතික්‍ෂේප කිරීමේ දිනයේ සිට, එය යටතේ කලින් කරනු ලැබූ යමක වලංගු භාවයට භානියක් නොමැති ව, අවලංගු වූ ලෙස සැලකිය යුතු ය. ඒ ආඥාව අවලංගු වූ ලෙස සලකනු ලැබූ දිනය පිළිබඳ නිවේදනය ගැසට් පත්‍රයෙහි පළ කළ යුතු ය.

(10) (9) වෙනි උප වගන්තියේ විධිවිධාන ක්‍රියාත්මක වීමෙන් යම් විනිමය බදු ආඥාවක් අවලංගු කිරීමෙහි ප්‍රතිඵලය—

(අ) ඒ ආඥාව බලපැවැත්වීමට පෙරාතුව වූ දිනයෙහි බද්දට යටත් විදේශීය වලංගු මුදල් විකුණුමක් නොවූ විදේශීය වලංගු මුදල් විකුණුමක් පිළිබඳ ව විනිමය බද්ද නියම කරන බව හා අය කරන බව හැඟෙන ප්‍රමාණයට, ඒ අවලංගු කිරීමේ දිනයේ සිට ඒ විකුණුම පිළිබඳ බද්ද අවලංගු විය යුතු ය. නැතහොත්

(ආ) මේ උප වගන්තියෙහි (අ) ඡේදයෙහි සඳහන් කරනු ලැබූ දිනයෙහි බද්දට යටත් යම් විදේශීය වලංගු මුදලක් පිළිබඳ ව විනිමය බද්දෙහි ප්‍රමාණය ඒ ආඥාවෙන් වැඩි කරන බව හෝ අඩු කරන බව හැඟවෙන ප්‍රමාණයට ඒ අවලංගු කිරීමේ දිනයේ සිට ඒ විකුණුමෙහි ඒ ප්‍රමාණය අනුව විනිමය බද්ද නැවත ඇති කිරීම විය යුතු ය. ඒ අනුව ඒ නැවත ඇති කිරීමේ කාණ්ඩය සඳහා එසේ අවලංගු කරනු ලැබූ විනිමය බදු ආඥාවෙහි විෂය වස්තුව වූ විනිමය බදු ආඥාව ඒ දිනයේ සිට, මේ පනතෙහි මේ කොටසෙහි වෙනත් විධිවිධාන වලට යටත් ව, බලපවත්නා ලෙස සැලකිය යුතු ය.

(11) (8) වෙනි උප වගන්තියේ සඳහන් කරනු ලැබූ දෙමාසයක කාල සීමාව ගණන් බැලීමේ කාණ්ඩය සඳහා නියෝජිත මන්ත්‍රී මණ්ඩලයේ රැස්වීමක් නො පැවැත්වූ යම් දිනයක් ගණන් නො ගත යුතු ය.

30. (1) බද්දට යටත් යම් විදේශීය වලංගු මුදල් විකුණුමක් සම්බන්ධයෙන් (මේ පනතෙහි මේ කොටසෙහි “අවලංගු කිරීමේ ආඥාවක්” යයි සඳහන් කරනු ලබන) ආඥාවකින් තත් කාලයෙහි බලපවත්නා විනිමය බදු ආඥාවක්, ඇමතිවරයා විසින් කලින් කල අවලංගු කළ හැකි ය. ඒ අවලංගු කිරීමේ ආඥාවෙහි නියමිත දිනයක ඒ ආඥාව වලංගු විය යුතු ය. එබදු

නියමිත දිනයක් නොමැති වුවහොත්, ඇමති වරයා විසින් එය පනවනු ලැබූ දිනයෙහි එය වලංගු විය යුතු ය. එබඳු හැටි අවලංගු කිරීමේ ආඥාවක් ම ගැසට් පත්‍රයෙහි ප්‍රසිද්ධ කළ යුතුය. ඒ අවලංගු කිරීමේ ආඥාවෙහි බලපැවැත්ම මේ වගන්තියෙහි වෙනත් විධිවිධාන වලට යටත් ව, ඒ විනිමය බදු ආඥාවෙන් ඒ විකුණුම පිළිබඳ ව නියම කරනු ලැබූ විනිමය බද්ද අවලංගු කිරීම විය යුතු ය.

(2) හැම අවලංගු කිරීමේ ආඥාවක් ම ගැසට් පත්‍රයෙහි පළ කරනු ලැබූ දිනයේ සිට, මාසයක කාලයක් ඇතුළත ඒ ආඥාව අනුමත කළ යුතු යයි ප්‍රකාශ කෙරෙන යෝජනාවකින් නියෝජිත මන්ත්‍රී මණ්ඩලය වෙත ඉදිරිපත් කළ යුතු ය. ඒ යෝජනාවෙහි උප ලේඛනයක ඒ ආඥාවේ ඇතුළත් කරුණු දක්විය යුතු ය.

(3) නියෝජිත මන්ත්‍රී මණ්ඩලය විසින්, අනුමත කිරීම ප්‍රතික්‍ෂේප කරනු ලබන අවලංගු කිරීමේ ආඥාවක්, ඒ යටතේ කලින් කරනු ලැබූ යමකට හානියක් නොමැති ව, ඒ ප්‍රතික්‍ෂේප කිරීමේ දිනයේ සිට අවලංගු වූ ලෙස සැලකිය යුතු ය. ඒ දිනය පිළිබඳ නිවේදනය ගැසට් පත්‍රයෙහි පළ කළ යුතු ය.

(4) යම් විනිමය බදු ආඥාවක් සම්බන්ධයෙන් කරනු ලැබූ අවලංගු කිරීමේ ආඥාවක් (3) වෙනි උප වගන්තියේ විධිවිධාන ක්‍රියාත්මක වීමෙන් අවලංගු වූ විටක, එකී (3) වෙනි උප වගන්තිය යටතේ ඒ අවලංගු කිරීමේ දිනයේ සිට, ඒ විනිමය බදු ආඥාව මේ පනතෙහි මේ කොටසෙහි වෙනත් විධිවිධාන වලට යටත් ව, බලපවත්නා ලෙස සැලකිය යුතු ය. ඒ අනුව ඒ අවලංගු කිරීමේ ආඥාව බලපැවැත් වූ දිනයට පෙරාතුව වූ දිනයෙහි ඒ විනිමය බදු ආඥාව යටතේ නියම කරනු ලැබ අය කරනු ලැබූ විනිමය බද්ද, ඒ විනිමය බදු ආඥාව බලපවත්නා තෙක් එකී (3) වෙනි උප වගන්තිය යටතේ ඒ අවලංගු කිරීමේ දිනයේ සිට නියම කොට අය කර ගෙන යා යුතු ය.

(5) (2) වෙනි උප වගන්තියේ සඳහන් කරනු ලැබූ එක් මාසයක කාල සීමාව ගණන් බැලීමේ කායඛීය සඳහා, නියෝජිත මන්ත්‍රී මණ්ඩලයෙහි රැස්වීමක් පවත්වනු නො ලබන දිනයක් ගණන් නො ගත යුතු ය.

31. බද්දට යටත් විදේශීය වලංගු මුදල් විකුණුමක් පිළිබඳ ව වූ විනිමය බද්ද ඒ විකිණීම ලබා ගත් තැනැත්තා විසින් ගෙවිය යුතු ය. තවද ඒ තැනැත්තා විසින්, ඒ විකුණුම එසේ සිදු කරන නිසි බලධරයාට ඒ විකිණීමට පෙර ගෙවිය යුතු ය.

32. (1) බද්දට යටත් යම් විදේශීය වලංගු මුදල් යම් තැනැත්තකුට නිසි බලධරයා විසින් විකිණීමට පෙර, ඒ විකුණුම පිළිබඳ විනිමය බද්ද ඒ බලධරයා විසින් මහ බැංකුව සඳහා හා ඒ වෙනුවට නියමිත ආකාරයට ඒ තැනැත්තා ගෙන් එකතු කර ගත යුතු ය.

(2) නිසි බලධරයා විසින් එකතු කරනු ලැබූ විනිමය බදු මුදලක්, මේ පනතෙහි මේ කොටස යටතේ මහ බැංකුවට ගෙවන තෙක්, මහ බැංකුව සඳහා හා එය වෙනුවෙන් ඒ බලධරයා විසින් තබා ගත යුතු ය.

(3) බද්දට යටත් යම් විදේශීය වලංගු මුදල් විකුණුමක් පිළිබඳ ව යම් තැනැත්තකුගෙන් අය විය යුතු වූ විනිමය බද්ද ඒ විකුණුම සිදු කළ නිසි බලධරයා විසින් එකතු කරනු නො ලැබූ අවස්ථාවක, ඒ බද්ද රජයට අය විය යුතු වූ ණයක් පරිද්දෙන් ඒ බලධරයාගෙන් අය කර ගත හැකි ය.

33. (1) මේ පනතෙහි මේ කොටස යටතේ, යම් කිසි බලධරයකු විසින් එකතු කරනු ලැබූ විනිමය බද්ද, ඒ එකතු කිරීමේ දිනයෙන් පසු නියමිත කාල සීමාව ඇතුළත නියමිත ආකාරයට මහ බැංකුවට ගෙවිය යුතු ය.

(2) තමා වෙත විකුණනු ලැබූ යම් විදේශීය වලංගු මුදලක් පිළිබඳ ව විනිමය බද්ද ගෙවූ යම් තැනැත්තකු විසින්, ඒ වලංගු මුදල සම්පූර්ණයෙන් ම හෝ ඉන් කොටසක් මඟ බැංකුවට ආපසු දෙනු ලැබූ විටෙක, ඔහු විසින් ගෙවනු ලැබූ බද්දෙහි, අවස්ථාව පරිදි, සම්පූර්ණ මුදල හෝ ප්‍රමාණානුකූල මුදලක් බැංකුවෙන් ආපසු ලබා ගැනීමට ඒ තැනැත්තාට හිමිකම් ඇති විය යුතු ය.

34. යම් තැනැත්තකුගෙන් අය විය යුතු වූ, බද්දට යටත් යම් විදේශීය වලංගු මුදල් විකුණු මක් පිළිබඳ වූ විනිමය බද්ද, මේ පනතෙහි මේ කොටසෙහි විධිවිධාන ප්‍රකාර, ඒ බද්ද එකතු කිරීමේ යුතුකම පැවරී ඇති නිසි බලධරයා විසින් මඟ බැංකුවට නො ගෙවූ විටක, ඒ බදු මුදලට සියයට දහයට වැඩි නො වන මුදලක් එකතු කොට එයත් සමඟ අය කර ගන්නා ලෙස මඟ බැංකුව විසින් සිය අභිමතය පරිදි අණ කළ හැකිය. ඒ බද්දට එ සේ එකතු කරනු ලැබූ යම් මුදලක් ඒ බද්දෙහි කොටසක් ලෙස සැලකිය යුතු ය.

35. යම් කිසි බලධරයකු විසින් යම් තැනැත්තකුට ලංකාවෙහි දී විකුණනු ලැබූ යම් විදේශීය වලංගු මුදලක් යම් බදු අය කළ යුතු කායභීයක් සඳහා එසේ විකුණනු ලැබූ ලෙස, එයට පටහැනි ව කරුණු ඔප්පු කරන තෙක් මේ පනතෙහි මේ කොටසේ කායභී සඳහා නිගමනය කළ යුතු ය.

36. මේ පනතෙහි මේ කොටස යටතේ මඟ බැංකුවට ගෙවනු ලැබූ හෝ එය විසින් අය කර ගනු ලැබූ සියලු විනිමය බදු මුදල් මඟ බැංකුවෙහි ලංකා රජයේ නිසි ගිණුමකට බැර කළ යුතු ය.

37. මේ පනතෙහි මේ කොටසෙහි කායභී සඳහා මඟ බැංකුවට අවශ්‍ය විය හැකි, විදේශීය වලංගු මුදල් පිළිබඳ තම කටයුතු සම්බන්ධයෙන් වූ සියලු තොරතුරු හෝ වාර්තා, නියමයෙහි නියමිත කාලසීමාවක් ඇතුළත යම් නිසි බලධරයකු විසින් සපයන ලෙස ඒ නිසි බලධරයාට මඟ බැංකුව විසින් කලින් කල නියම කළ හැකි ය. තවද ඒ කාල සීමාව ඇතුළත ඒ නියමය ඉටු කිරීමට ඒ බලධරයා ගේ යුතුකම විය යුතු ය.

38. මේ පනතෙහි මේ කොටසෙහි විධිවිධාන ප්‍රකාර යම් නිසි බලධරයකු විසින් සපයනු ලැබූ යම් තොරතුරක හෝ වාර්තාවක නිරවද්‍යතාවය සොයා බැලීමේ කායභී සඳහා හෝ ඒ විධිවිධාන හෝ ඒ විධිවිධාන යටතේ මඟ බැංකුව විසින් නිකුත් කරනු ලැබූ යම් නියමයක් ඉටු කරවා ගැනීමේ කායභී සඳහා ඒ සඳහා බැංකුව විසින් බලය දෙනු ලැබූ බැංකුවෙහි යම් නිල ධරයකු විසින් —

- (අ) මේ ව්‍යාපාරයේ කායභී සඳහා ඒ බලධරයා විසින් ප්‍රයෝජන ගනු ලබන යම් ස්ථානයකට ඇතුළු විය හැකි ය. එසේම,
 - (ආ) විදේශීය වලංගු මුදල් පිළිබඳ ව තම කටයුතු සම්බන්ධයෙන් ඒ බලධරයා විසින් තබනු ලැබූ ලේඛන හෝ වාර්තා පරීක්ෂා කොට ඉන් පිටපත් ගත හැකිය.
39. (අ) මේ පනතෙහි මේ කොටසෙහි යම් විධිවිධානයක් හෝ එය යටතේ මඟ බැංකුව විසින් නිකුත් කරනු ලැබූ යම් නියමයන් උල්ලංඝනය කරන්නා වූ හෝ ඒ අනුව ක්‍රියා කිරීම පැහැර හරින්නා වූ; හෝ

- (ආ) මඟ බැංකුවට හෝ මඟ බැංකුවේ යම් බලයක් පාවිච්චි කරන, යුතුකමක් ඉටු කරන, හෝ යම් කායභීයක් කරන තැනැත්තකුට අසත්‍ය තොරතුරක් හෝ වාර්තාවක් සපයන්නා වූ හෝ බාධා කරන්නා වූ; නැතහොත්
- (ඇ) මේ පනතෙහි මේ කොටසෙහි විධිවිධාන වලට පටහැනිව විදේශීය වලංගු මුදල් විකුණුමක් පිළිබඳ ව විනිමය බද්ද කලින් ගෙවීමට පෙර බද්දට යටත් විදේශීය වලංගු මුදල් විකුණුමක් කරනු ලබන හෝ කරන්නා වූ තැනැත්තකු වරදකට වරදකරු විය යුතු ය. තවද සුළු අපරාධ විනිශ්චයකරුවකු ඉදිරියේ පවත්වනු ලැබූ ලඝු නඩු විභාගයකින් පසු වරදකාරයා වීමෙහි දී රුපියල් එක්දහසකට වැඩි නොවන දඩයකට හෝ භය මාසයකට වැඩි නො වන කාලයක දෙයා කාරයෙන් එක් ආකාරයක බන්ධනාගාරගත කිරීමකට, හෝ ඒ දඩය හා බන්ධනාගාරගත කිරීම යන දඬුවම් දෙකට ම ඔහු යටත් විය යුතු ය.

40. මේ පනතෙහි මේ කොටස යටතේ යම් වරදක් සඳහා කිසි ම නඩු පැවරීමක් මහ බැංකුව විසින් හෝ එහි ලිඛිත අනුමතිය ඇති ව මිස නො කළ යුතු ය.

41. මේ පනතෙහි මේ කොටස යටතේ මහ බැංකුවේ බලතල, යුතුකම් හා කාර්ය, මුදල් මණ්ඩලයට පැවරිය යුතු ය. ඒ අනුව යම් බලයක්, යුතුකමක්, හෝ කාර්යයක් මුදල් මණ්ඩලය විසින් පාවිච්චි කළ හැකි ය; ඉටු කළ හැකි ය; එමෙන් ම කළ හැකි ය.

42. 40 වෙනි වගන්තිය යටතේ නඩුවක් පැවරීම අනුමත කිරීමේ බලය ද 44 වෙනි වගන්තිය යටතේ වරදක් සමඟ කිරීමේ බලය ද හැර, 41 වෙනි වගන්තිය යටතේ මුදල් මණ්ඩලය වෙත පැවරුණු මේ පනතෙහි මේ කොටස යටතේ මහ බැංකුවේ යම් බලයක්, යුතුකමක් හෝ කාර්යයක් එය වෙනුවට මහ බැංකුවේ අධිපතිගේ සාමාන්‍ය හෝ විශේෂ නියමයන් යටතේ ක්‍රියා කරන බැංකුවෙහි යම් නිලධාරියකු විසින් පාවිච්චි කළ හැකි ය; ඉටු කළ හැකි ය. එමෙන් ම කළ හැකි ය.

43. (1) මේ පනතෙහි මේ කොටසෙහි ප්‍රතිපත්ති හා විධිවිධාන ක්‍රියාවෙහි යෙදවීමේ හා ප්‍රතිඵල ඉගැන්වීමේ කාර්යය සඳහා මහ බැංකුව විසින් නියමයන් නිකුත් කළ හැකි ය.

(2) විශේෂයෙන්, එහෙත්, මේ වගන්තියේ (1) වෙනි උප වගන්තියෙන් පැවරුණු බලතල වල සාමාන්‍යත්වයට හානියක් නොමැති ව, පහත දැක්වෙන සියලු කරුණු හෝ ඉන් යමක් සඳහා හෝ සම්බන්ධයෙන් මහ බැංකුව විසින් නියමයන් නිකුත් කළ හැකි ය. එනම්:—

- (අ) මේ පනතෙහි මේ කොටසින් නියම කළ යුතු ලෙස ප්‍රකාශිත හෝ නියමිත නැතහොත් මේ පනතෙහි මේ කොටසින් නියමයන් නිකුත් කළ යුතු ලෙස බලය දෙනු ලැබූ යම් කරුණක් ;
- (ආ) මේ පනතෙහි මේ කොටසෙහි විධිවිධාන වලට එකතු කිරීමට අවශ්‍ය වූ, විනිමය බද්ද අයකිරීමේ ගෙවීමේ හෝ ලබා ගැනීමේ ක්‍රමය සම්බන්ධයෙන් වූ යම් කරුණක්, හා
- (ඇ) ඉහත කී කරුණුවලට සම්බන්ධ වූ හෝ අනුෂංගික වූ යම් කරුණක්;

44. මේ පනතෙහි මේ කොටස යටතේ වරදක් සිදු කළැයි යුක්ති සහගත ව සැක කරනු ලැබූ තැනැත්තකු විසින්, බැංකුව විසින් තැපැලෙන් යවනු ලැබූ හෝ අන් අන්දමකින් ඒ තැනැත්තාට බාර දෙනු ලැබූ දැන්වීමෙහි නියම කළ හැකි රුපියල් දහකට වැඩි නො වන මුදලක් ඒ දැන්වීමේ දිනයෙන් පසු දින දහහතරක් ඉකුත්වීමට පෙර ඉදිරිපත් කරනු ලැබුවහොත්, හෝ ඒ නියමිත මුදල හා එසේ නියමිත මුදලෙහි සියයට දහයට වැඩි නො වන, ඒ බැංකුව, විසින් නිශ්චය කළ හැකි අතිරේක මුදලක් දැන්වීමේ දිනයෙන් පසු දින විසි අටක් ඉකුත්වීමට පෙර ඒ තැනැත්තා විසින් ඉදිරිපත් කරනු ලැබුවහොත් ඔහු විසින් සිදු කරනු ලැබිය හැකි වූ වරද සමඟ පත් කිරීමක් වශයෙන් ඒ මුදල මහ බැංකුව විසින් පිළිගත හැකි ය. ඒ වරද සමඟ කිරීම් වශයෙන් මහ බැංකුව විසින් පිළිගනු ලැබූ යම් මුදලක් ඒ බැංකුව විසින් 36 වෙනි වගන්තියේ සඳහන් කරනු ලැබූ ගිණුමකට බැර කළ යුතු ය.

45. මේ පනතෙහි මේ කොටසෙහි පද සංසන්දනයෙන් අන්‍යාර්ථයක් අවශ්‍ය නො වුවහොත් —

“මහ බැංකුව” යන්නෙන් මුදල් නීති පනත යටතේ පිහිටුවනු ලැබූ ලංකා මහ බැංකුව අදහස් වේ.

“නිසි බලධරයා” යන්නෙන් විනිමය පාලන පනතෙහි අර්ථය ඇතුළත, යම් බලය ලත් වෙළෙන්දෙක් හෝ ඒ පනතින් හෝ ඒ පනත යටතේ විදේශීය වලංගු මුදල් විකුණුම් සඳහා තත් කාලයෙහි බලය දෙනු ලැබූ අන් කිසි තැනැත්තෙක් අදහස් වේ.

“විදේශීය වලංගු මුදල්” යන්නට විනිමය පාලන පනතෙහි එයට දී තිබෙන අර්ථය ම ඇත්තේ ය.

“ඇමතිවරයා” යන්නේ 1946 ලංකා (ආණ්ඩු ක්‍රම) රාජ සභා ආඥාවෙහි 46 වෙනි වගන්තිය යටතේ අගමැතිවරයා විසින් මුදල් විෂය හෝ කායභීය පවරනු ලැබූ ඇමතිවරයා අදහස් වේ.

“මුදල් මණ්ඩලය” යන්නෙන් මුදල් නීති පනත යටතේ පිහිටුවනු ලැබූ මහා බැංකුවේ මුදල් මණ්ඩලය අදහස් වේ.

විදේශීය වලංගු මුදල් සම්බන්ධයෙන්, “විකුණුම” යන්නෙන් ඒ වලංගු මුදල් විකුණුම අදහස් වේ. තවද එයට ගුවනින්, මුහුදින් හෝ දුම්රියෙන් පිටරට යාම සඳහා විකට පතකට යම් තැනැත්තකු විසින් මුදල් ගෙවූව ද නො ගෙවූව ද නො ගෙවිය යුතු වුවද ගෙවිය යුතු වුව ද, එබඳු විකට පතක් ඒ තැනැත්තාට විකුණුම හෝ නිකුත් කිරීම ඇතුළත් වේ. තවද “බද්දට යටත් විදේශීය වලංගු මුදල් විකුණුම” යන පාඨය ඒ අනුව තේරුම් ගත යුතු ය. එසේම

විදේශීය වලංගු මුදල් විකුණුම සම්බන්ධයෙන් “බදු අය කළ යුතු කායභීය” යන්නෙන් භාණ්ඩ මෙරටට ගෙන්වීම නො වන යම් කායභීයක් අදහස් වේ.

46. මේ පනතෙහි මේ කොටසෙහි විධිවිධාන විනිමය පාලන පනතේ විධිවිධාන වලට අතිරේක ව මිස, එහි බලය හීන කිරීමක් වශයෙන් නොවිය යුතු ය. ඒ අනුව, විනිමය පාලන පනතින් හෝ එය යටතේ යම් නිසි බලධරයකුට යම් කායභීයක් සඳහා යම් විදේශීය වලංගු මුදල් විකුණුමක් කිරීමට බලය දුනහොත්, විනා එලෙස කිරීම සඳහා ඒ නිසි බලධරයාට බලය දුන් ලෙස මේ පනතෙහි මේ කොටසෙහි විධිවිධාන වල කිසිවකින් නො සැලකිය යුතු ය. නැතහොත් එලෙස තේරුම් නො ගත යුතු ය.

III වෙනි කොටස

බඩු උකසට ගන්නන්ගේ ආඥා පනත, මුදල් ණයට දීමේ ආඥා පනත, විවාහ ලියාපදිංචි කිරීමේ ආඥා පනත, 1961 අංක 2 දරන රක්ෂණ නීතිගත සංස්ථා පනත හා ලේඛන ලියාපදිංචි කිරීමේ ආඥා පනත සංශෝධනය කිරීම.

47. (1) බඩු උකසට ගන්නන්ගේ ආඥාපනත පහත සඳහන් පරිදි මෙයින් සංශෝධනය කරනු ලැබේ:—

(1) ඒ ආඥා පනතේ 2 අ වෙනි වගන්තිය වශයෙන් ක්‍රියාත්මක විය යුතු පහත සඳහන් අලුත් වගන්තිය ඒ ආඥාපනතෙහි 3 වෙනි වගන්තියට පෙරාතුව ම ඒ ආඥා පනතේ II වෙනි කොටසෙහි අන්තර්ගත කිරීමෙන්:—

2අ. 1964 ජනවාරි පළමුවෙනි දින හෝ ඉන් පසු කිසිම තැනැත්තකු විසින් ඒ තැනැත්තා —

- (i) ලංකාවේ රටවැසියකු නො වන තැනැත්තෙක්, හෝ
- (ii) විදේශීය සමාගමක්, හෝ
- (iii) විදේශීය හවුල් ආයතනයක්

නම් බඩු උකසට ගන්නකුගේ ව්‍යාපාර කටයුතු නො කළ යුතු ය. ඒ අනුව එබඳු යම් තැනැත්තකුට, විදේශීය සමාගමකට හෝ විදේශීය ආයතනයකට ඒ ව්‍යාපාර කටයුතු කරගෙන යාම සඳහා නිකුත් කරනු ලැබ එකී ජනවාරි පළමු වෙනි දිනට පෙරාතුව ම දිනයෙහි ක්‍රියාත්මක වූ යම් බලපත්‍රයක් එකී ජනවාරි පළමු වෙනි දින හා ඉන් පසු සියලු කාර්යයන් සඳහා අවලංගු හා ශුන්‍ය විය යුතු ය”;

(2) (1956 අංක 55 දරන පනතින් ප්‍රතිසම්පාදිත) ඒ ආඥාපනතෙහි 7 වෙනි වගන්තිය අවලංගු කොට ඒ සඳහා පහත සඳහන් අලුත් වගන්තිය ආදේශ කිරීමෙන්:—

7. 2අ. වෙනි වගන්තියේ විධිවිධාන ක්‍රියාත්මක කිරීමේ හේතුවෙන් බඩු උකසට ගන්නකු ගේ ව්‍යාපාර කටයුතු කරගෙන යාම සම්බන්ධයෙන් තහනම් කරනු ලැබූ යම් තැනැත්තකුට බඩු උකසට ගන්නකු ගේ ව්‍යාපාර කටයුතු කරගෙන යාම සඳහා කිසිම බලපත්‍රයක් 1964 ජනවාරි පළමු වෙනි දින හෝ ඊට පසු නිකුත් නො කළ යුතු ය. ඒ අනුව ප්‍රමාදයකින් හෝ වෙන අන්දමකින් එබඳු තැනැත්තකුට නිකුත් කරනු ලැබූ එබඳු යම් බලපත්‍රයක් සියලු කාර්යයන් සඳහා අවලංගු හා ශුන්‍ය ලෙස සැලකිය යුතු ය”;

(3) (1956 අංක 55 දරන පනතින් අන්තර්ගත කරනු ලැබූ) ඒ ආඥා පනතේ 46 ආ වෙනි වගන්තියට ඉක්බිති ව ම පහත සඳහන් අලුත් වගන්තිය අන්තර්ගත කිරීමෙන්:—

46ඇ. බඩු උකසට ගන්නකුගේ ව්‍යාපාර කටයුතු කරගෙන යාම සඳහා යම් බලපත්‍රයක් නිකුත් කිරීමේ හෝ මේ ආඥා පනත යටතේ යම් වරදක් සඳහා යම් තැනැත්තකුට විරුද්ධ ව පවරනු ලැබූ යම් නඩුවක කාර්යයන් සඳහා ඒ තැනැත්තා ලංකාවේ රටවැසියකු බව හෝ විදේශීය සමාගමක් හෝ විදේශීය ආයතනයක් නො වන බව ඔප්පු කිරීමේ භාරය ඒ තැනැත්තා මත විය යුතු ය”;

(4) ඒ ආඥා පනතේ 47 වෙනි වගන්තියේ පහත සඳහන් පද විස්තර කිරීමට, එනම්:—

(අ) “නියමිත දිනය”, යන්නට ඉක්බිතිව ම අලුත් විස්තර කිරීම, එනම්:—

“‘ලංකාවේ රටවැසියා’ යන්නෙන් රටවැසි භාවයට අදාළ එවකට වලංගු ව තිබෙන යම් නීතියක් යටතෙහි ලංකාවේ රට වැසියකු වූ යම් තැනැත්තෙක් අදහස් වේ’

(ආ) “දිස්ත්‍රික්කය” යන්නට ඉක්බිතිව ම පහත සඳහන් අලුත් විස්තර කිරීම අන්තර්ගත කිරීමෙන්:—

“‘විදේශීය සමාගම’ යන්නෙන් මුදල් නීති පනතෙහි අර්ථය ඇතුළත වෙළෙඳ බැංකුවක් නොවන සමාගම් ආඥා පනතෙහි xi වෙනි කොටස අදාළ වන සමාගමක් අදහස් වේ;

“විදේශීය හවුල් ආයතනය” යන්නෙන්—

(අ) ලංකාවේ රටවැසියකු නොවූ එක් හවුල් කරුවකු ගෙන හෝ දෙදෙනා ම එබඳු රටවැසියන් නොවන හවුල් කරුවන් දෙදෙනකුගෙන් සමන්විත; හෝ

(ආ) යටත් පිරිසෙයින් එක් කෙනෙක් ලංකාවේ රටවැසි යෙක් නොවූ හවුල්කරුවන් දෙදෙනකුට වැඩි ගණනකින් සමන්විත වූ හවුල් ආයතනයක් අදහස් වේ;’.

(2) බඩු උකසට ගන්නන්ගේ ආඥා පනත යටතේ යම් තැනැත්තකුට නිකුත් කරනු ලැබූ යම් බලපත්‍රයක බලය යටතේ බඩු උකසට ගන්නකු වශයෙන් 1963 දෙසැම්බර් තිස් එක් වෙනි දින යම් තැනැත්තකු ව්‍යාපාර කටයුතු පවත්වාගෙන යමින් සිට, මේ වගන්තියේ (1) වෙනි උප වගන්තියෙන් සංශෝධනය කරනු ලැබූ ඒ ආඥා පනත ක්‍රියාත්මක කිරීමේ හේතුවෙන් ඒ දිනයෙන් පසු ඒ ව්‍යාපාර කටයුතු කරගෙන යාමෙන් ඒ තැනැත්තා තහනම් කරනු ලැබූ අවස්ථා වක, එසේ සංශෝධනය කරනු ලැබූ ඒ ආඥා පනතේ කුමක් සඳහන් වුව ද, බඩු උකසට ගන්නකු වශයෙන් ඒ තැනැත්තා විසින් හෝ ඒ තැනැත්තාට විරුද්ධ ව ඒ දිනයෙහි හෝ ඊට පෙර හිමි

කර ගනු ලැබූ හෝ දරන්නට සිදු වූ හෝ විභාග වෙමින් පවතින යම් අයිතිවාසිකමක්, වගකීමක්, නඩුවක්, නීතිකාන්‍යයක් හෝ දෙයක්, ඒ දිනයෙන් පසු ඒ තැනැත්තා විසින් ඒ ව්‍යාපාර කටයුතු කරගෙන යාමෙන් එ සේ තහනම් නො කරනු ලැබූ ලෙස ක්‍රියාවේ යෙදවීම හෝ කර ගෙන යාම හෝ සම්පූර්ණ කිරීම කළ හැකිය.

48. (1) මුදල් ණයට දීමේ ආඥාපනත පහත සඳහන් පරිදි මෙයින් සංශෝධනය කරනු ලැබේ:—

- (1) ඒ ආඥාපනතේ දීර්ඝ නාමයෙහි “මුදල් ණයට දීමේ ගනුදෙනු” යන යෙදුම වෙනුවට “මුදල් ණයට දීමේ ගනුදෙනු හා ඇතැම් තැනැත්තන් විසින් මුදල් ණයට දීමේ ව්‍යාපාර කටයුතු කරගෙන යාම තහනම් කිරීම” යන යෙදුම ආදේශ කිරීමෙන්;
- (2) ඒ ආඥාපනතෙහි 1 වෙනි වගන්තියට ඉක්බිතිවම ඒ ආඥා පනතේ 1අ වෙනි වගන්තිය හා 1ආ වෙනි වගන්තිය යනුවෙන් ක්‍රියාත්මක විය යුතු පහත සඳහන් අලුත් වගන්ති අන්තර්ගත කිරීමෙන්;—

1අ. (1) 1964 ජනවාරි පළමු වෙනි දින ඉන් පසු කිසිම තැනැත්තකු විසින්, ඒ තැනැත්තා—

- (අ) ලංකාවේ රටවැසියකු නොවන තැනැත්තෙක්, හෝ
- (ආ) විදේශීය සමාගමක්, හෝ
- (ඇ) විදේශීය හවුල් ආයතනයක් නම් මුදල් ණයට දීමේ ව්‍යාපාර කටයුතු නො කළ යුතු ය.

“එ සේ වුව ද ගැසට් පත්‍රයෙහි පළ කරනු ලැබූ ආඥාවකින් මුදල් ඇමතිවරයා විසින් මේ උප වගන්තියෙහි කාර්යය සඳහා අනුමත කරනු ලැබූ විදේශීය වෙළෙඳ ආයතනයකට හෝ විදේශීය සමාගමකට මේ උප වගන්තියේ පෙරාතුව වූ විධිවිධාන අදාළ නො විය යුතු ය”.

(2) (1) වෙනි උප වගන්තියේ විධාන උල්ලංඝනය කරන යම් තැනැත්තකු වරදක් සම්බන්ධයෙන් වරදකරුවකු විය යුතු අතර සුළු අපරාධ විනිශ්චය කරුවකු ඉදිරියේ ලසු නඩු විභාගයකින් පසු වරදකරු කිරීමේ දී රුපියල් එක් දහසකට අධික නොවන දඩයකට හෝ හය මාසයකට අධික නොවන කාලයකට දෙයාකාරයෙන් එක් ආකාරයක බන්ධනාගාරගත කිරීමකට හෝ ඒ දඩය හා බන්ධනාගාරගත කිරීම යන දෙකට ම යටත් විය යුතු ය.

(3) මේ වගන්තිය යටතේ යම් වරදක් සම්බන්ධයෙන් යම් තැනැත්තකුට විරුද්ධ ව පවරනු ලැබූ යම් නඩුවක දී ඒ තැනැත්තා ලංකාවේ රටවැසියකු වන බව හෝ විදේශීය සමාගමක් හෝ විදේශීය හවුල් ආයතනයක් නොවන බව ඔප්පු කිරීමේ භාරය ඒ තැනැත්තා මත විය යුතු ය.

(4) මේ වගන්තියේ,—

- (අ) “ලංකාවේ රටවැසියා” යන්නෙන් රටවැසි භාවයට අදාළ එවකට වලංගුව තිබෙන යම් නීතියක් යටතෙහි ලංකාවේ රටවැසියකු වූ යම් තැනැත්තෙක් අදහස් වේ;
- (ආ) “විදේශීය සමාගමක්” යන්නෙන් සමාගම් ආඥාපනතෙහි xi වෙනි කොටස අදාළ වන මුදල් නීති පනතෙහි අර්ථය ඇතුළත යම් වෙළෙඳ බැංකුවක් නො වන යම් සමාගමක් අදහස් වේ; හා

(ඇ) “විදේශීය හවුල් ආයතනය” යන්නෙන්—

(i) ලංකාවේ රටවැසියකු නොවූ එක් හවුල්කරුවකුගෙන් හෝ දෙදෙනාම එබඳු රටවැසියන් නොවන හවුල්කරුවන් දෙදෙනකුගෙන් සමන්විත; හෝ

(ii) යටත්පිරිසෙයින් එක්කෙනෙකු ලංකාවේ රටවැසියකු නොවූ හවුල්කරුවන් දෙදෙනකුට වැඩි ගණනකින් සමන්විත වූ ආයතනයක් අදහස් වේ.

1෦෦. 1෦ වෙනි වගන්තියේ (1) වෙනි උප වගන්තියෙහි විධිවිධාන උල්ලංඝනය කරමින් මුදල් ණයට දීමේ ව්‍යාපාර කටයුතු කරගෙන යන යම් තැනැත්තකු විසින් 1964 ජනවාරි පළමු වෙනි දිනයේ හෝ ඊට පසු යම් මුදලක් ණයට දෙනු ලැබුවේ නම් එසේ ණයට දෙනු ලැබූ මුදල් සම්බන්ධයෙන් යම් අයි කරණයක කිසි ම නඩුවක් හෝ වෙනත් නීතිකාත්‍යයක් පැවරීම හෝ පවත්වා ගෙන යාම නො කළ යුතු ය.

(2) 1963 දෙසැම්බර් තිස් එක් වෙනි දින මුදල් ණයට දීමේ ව්‍යාපාර කටයුතු කරගෙන යමින් සිටි යම් තැනැත්තකු, මේ වගන්තියේ (1) වෙනි උප වගන්තියෙන් සංශෝධනය කරනු ලැබූ මුදල් ණයට දීමේ ආඥා පනත ක්‍රියාවේ යෙදවීමේ හේතුවෙන් ඒ දිනයෙන් පසු ඒ ව්‍යාපාර කටයුතු කරගෙන යාමෙන් තහනම් කරනු ලැබූ අවස්ථාවක, එසේ සංශෝධනය කරනු ලැබූ ඒ ආඥා පනතේ කුමක් සඳහන් වුව ද, මුදල් ණයට දෙන්නකු වශයෙන් ඒ තැනැත්තා විසින් හෝ ඒ තැනැත්තාට විරුද්ධව ඒ දිනයෙහි හෝ ඒ දිනයට පෙර හිමි කර ගනු ලැබූ හෝ දරන්නට සිදුවූ හෝ විභාගයට භාජන වෙමින් පවතින යම් අයිතිවාසිකමක්, වගකීමක්, නඩුවක්, නීතිකාත්‍යයක් හෝ දෙයක් ඒ දිනයෙන් පසු ඒ තැනැත්තා විසින් ඒ ව්‍යාපාර කටයුතු කරගෙන යාම සම්බන්ධයෙන් එසේ තහනම් නො කරනු ලැබූ ලෙස ක්‍රියාවේ යෙදවීම හෝ කරගෙන යාම හෝ සම්පූර්ණ කිරීම කළ හැකි ය.

49. (1) විවාහ ලියාපදිංචි කිරීමේ ආඥා පනත පහත සඳහන් පරිදි මෙයින් සංශෝධනය කරනු ලැබේ:—

(අ) ඒ ආඥා පනතේ 34 වෙනි වගන්තියෙහි,—

(i) ඒ වගන්තියේ (5) වෙනි උප වගන්තියෙහි “වාරිත්‍රානුකූල ව සිදු කරන ලදී” යන යෙදුම වෙනුවට “ඒ විවාහය ලියාපදිංචි කිරීම සඳහා ඒ ලේඛකාධිකාරීට ගෙවිය යුතු ගාස්තු වේ ගණනට සමාන වටිනාකමක මුද්දර සමග වාරිත්‍රානුකූල ව සිදු කරන ලදී” යන යෙදුම ආදේශ කිරීමෙන්,

(ii) ඒ වගන්තියේ (6) වෙනි උප වගන්තියෙහි “අනු පිටපත් ප්‍රකාශය” යන යෙදුම වෙනුවට “විවාහය ලියාපදිංචි කිරීම සඳහා ලේඛකාධිකාරීට ගෙවිය යුතු ගාස්තු වේ ගණනට සමාන වටිනාකමක මුද්දර සමග අනු පිටපත් ප්‍රකාශය” යන පද ආදේශ කිරීමෙන්”, හා

(iii) ඒ වගන්තිය අවසානයෙහි පහත සඳහන් අලුත් උප වගන්තිය අන්තර්ගත කිරීමෙන්:—

“(8) විවාහය ලියාපදිංචි කිරීම සඳහා ලේඛකාධිකාරීට ගෙවිය යුතු ගාස්තුව ප්‍රාදේශීය ලේඛකාධිකාරීට යැවීම සඳහා විවාහයට සම්බන්ධ පාර්ශ්වකරුවන් විසින් ඔහුට ගෙවන තෙක් විවාහය වාරිත්‍රානුකූල ව සිදු කිරීම පූජකවරයකු විසින් ප්‍රතික්‍ෂේප කළ යුතු ය”;

- (ආ) ඒ ආඥා පනතේ 62 වෙනි වගන්තියේ (1) වෙනි උප වගන්තියෙහි “ගණන් බලනු ලැබූ ගාස්තු” යන යෙදුම වෙනුවට “34 වෙනි වගන්තියේ විධිවිධාන වලට යටත් ව ගණන් බලනු ලැබූ ගාස්තු” යන යෙදුම ආදේශ කිරීමෙන්; හා
- (ඇ) ඒ ආඥා පනතේ දෙවෙනි උප ලේඛනයෙහි, ඒ උපලේඛනය අවසානයේ ඒ උප ලේඛනයෙහි අනුරූප තීරුවල විස්තර එසේ අන්තර්ගත කළ යුතු පහත සඳහන් අළුත් කරුණ අන්තර්ගත කිරීමෙන්:—

“එම ලියාපදිංචි කරනු ලැබූ ප්‍රසිද්ධ
 පුස්තක සාහිත්‍ය වාරිතානුකූල ව
 සිදු කරනු ලැබූ විවාහ ලියාපදිංචි
 කිරීම එම 1.50”.

(2) මේ වගන්තියේ (1) වෙනි උප වගන්තියෙන් විවාහ ලියාපදිංචි කිරීමේ ආඥා පනත සම්බන්ධයෙන් කරනු ලැබූ සංශෝධන 1964 ජනවාරි පළමු වෙනි දින ක්‍රියාත්මක විය යුතු ය.

50. (1) 1961 අංක 2 දරන රක්ෂණ නීතිගත සංස්ථා පනත පහත සඳහන් පරිදි මෙයින් සංශෝධනය කරනු ලැබේ:—

- (අ) ඒ පනතේ 7 වෙනි වගන්තියේ (3) වෙනි උප වගන්තියෙහි “ජීවිත පිළිබඳ යම් අලුත් ව්‍යාපාර කටයුතු” යන වචන වෙනුවට “පිළිබඳ යම් ව්‍යාපාර කටයුතු” යන වචන ආදේශ කිරීමෙන්;
- (ආ) ඒ පනතේ 10 වෙනි වගන්තිය අවලංගු කොට ඒ වෙනුවට පහත සඳහන් අලුත් වගන්තිය ආදේශ කිරීමෙන්:—

10. (1) වෙන යම් නීතියක කුමක් සඳහන් වුවද, 1964 ජනවාරි පළමු වෙනි දින හෝ ඊට පසු—

- (අ) කුමන අන්දමේ හෝ රක්ෂණ පන්තියක් සම්බන්ධයෙන් අලුත් ව්‍යාපාර කටයුතු කිරීම සඳහා ද රක්ෂණ ඔප්පු නිකුත් කිරීම සඳහා ද නීතිගත සංස්ථාව ලංකාවේ බලපැවැත් එක ම රක්ෂක විය යුතු ය;
- (ආ) වෙන කිසිම රක්ෂකයකු විසින් ලංකාවේ කුමන අන්දමේ හෝ අලුත් රක්ෂණ ව්‍යාපාර කටයුත්තක් කිරීම හෝ අලුත් රක්ෂණ ඔප්පුවක් නිකුත් කිරීම හෝ යම් සාමාන්‍ය රක්ෂණ ඔප්පුවක් අලුත් කිරීම නො කළ යුතු ය.

(2) නීතිගත සංස්ථාව නොවන වෙන යම් රක්ෂකයකු විසින් 1964 ජනවාරි පළමුවෙනි දින හෝ ඉන් පසු නිකුත් කරනු ලැබූ හෝ අලුත් කරනු ලැබූ හැම සාමාන්‍ය රක්ෂණ ඔප්පුවක් ම අවලංගු ලෙස සැලකිය යුතු අතර ඒ අනුව නීතිය සම්බන්ධයෙන් එය අවලංගු හා ශුන්‍ය විය යුතු ය.

(3) “නීතිගත සංස්ථාව නොවන යම්කිසි රක්ෂකයකු විසින් හෝ යම්කිසි රක්ෂකයකු සමඟ ඇතුළත් වනු ලැබූ කිසිම සාමාන්‍ය රක්ෂණ ඔප්පුවක් ඒ ඔප්පුව 1964 වර්ෂයෙහි අවසන් වන දිනට පසු, හෝ ඒ ඔප්පුවෙහි අවසන් දිනය 1964 දෙසැම්බර් 31 වෙනි දිනට පසු දිනයක් නම් 1964 දෙසැම්බර් 31 වෙනි දිනට පසු වලංගු නො විය යුතු ය. නැතහොත් ක්‍රියාත්මක නො විය යුතු ය”.

(3) (1) වෙනි උපවගන්තියේ (ආ) ඡේදය ප්‍රකාර යම් අලුත් රක්ෂණ ව්‍යාපාර කටයුත්තක් කිරීමට හෝ යම් සාමාන්‍ය රක්ෂණ ඔප්පුවක් අලුත් කිරීමට හෝ නොහැකිවීමේ හේතුවෙන් යම් රක්ෂකයකුට නියම ලෙස හෝ අනියම් ලෙස දරන්නට සිදුවූ යම් පාඩුවක් සම්බන්ධයෙන් වන්දි සඳහා කිසිම රක්ෂකයකුට හිමි කමක් නො තිබිය යුතු ය”;

- (ඇ) ඒ පනතේ 15 වෙනි වගන්තිය අවලංගු කිරීමෙන්;
- (ඈ) ඒ පනතෙහි 17 වෙනි වගන්තියෙහි (1) වෙනි උපවගන්තියෙහි “දහය” යන වචනය වෙනුවට විස්ස යන වචනය යෙදීමෙන්
- (ඉ) ඒ පනතේ 20 වෙනි වගන්තියෙහි “භා ප්‍රතිරක්ෂණ ව්‍යාපාර කටයුතු” යන වචන වෙනුවට “භා වෙනයම් පන්තියක රක්ෂණ ව්‍යාපාර කටයුතු” යන වචන ආදේශ කිරීමෙන්;”;
- (ඊ) ඒ පනතෙහි 26 වෙනි වගන්තියෙහි “ප්‍රතිරක්ෂණ ව්‍යාපාරය” යන වචන අත්හරින්න;
- (උ) ඒ පනතෙහි 33 වෙනි වගන්තියට ඉක්බිතිව ම 33අ වෙනි වගන්තිය වශයෙන් බලපැවැත්විය යුතු පහත දැක්වෙන, අලුත් වගන්තිය ඇතුළත් කිරීමෙන්:-

33අ. නීතිගත සංස්ථාව විසින් ප්‍රකාශ කරනු ලැබ, ප්‍රසාද මුදල් ගෙවිය යුතු වූ ජීවිත රක්ෂණ ඔප්පු ඇතුළු ව නීතිගත සංස්ථාව විසින් නිකුත් කරනු ලැබූ හෝ එය විසින් කරනු ලැබූ රක්ෂණ ඔප්පු වලින් පැන නැඟුණු සියලු වගකීම් ලංකා රජය විසින් සහතික කළ යුතු ය”.

(2) මේ වගන්තියේ (1) වෙනි උප වගන්තියෙන් 1961 අංක 2 දරන රක්ෂණ නීතිගත සංස්ථා පනත සම්බන්ධයෙන් කරනු ලැබූ සංශෝධන 1964 ජනවාරි පළමු වෙනි දින ක්‍රියාත්මක විය යුතු ය.

51. ලේඛන ලියාපදිංචි කිරීමේ ආඥාපනතේ පළමු වෙනි උප ලේඛනයෙහි iii වෙනි කොටස පහත සඳහන් පරිදි මෙයින් සංශෝධනය කරනු ලැබේ:-

- (අ) 1 වෙනි කරුණෙහි (අ) ඡේදයෙහි “0.50” යන ඉලක්කම් වෙනුවට “1.0” යන ඉලක්කම් ආදේශ කිරීමෙන්; හා
- (ආ) 3 වෙනි කරුණෙහි “1.0” යන ඉලක්කම් වෙනුවට “2.0” යන ඉලක්කම් ආදේශ කිරීමෙන්.

IV වෙනි කොටස

බුද්දල් බදු ආඥාපනත සම්බන්ධ සංශෝධන

52. මේ පනතේ මේ කොටසේ විධිවිධාන නියමිත දිනයෙහි ක්‍රියාත්මක විය යුතු ය.

53. (මේ පනතේ මේ කොටසේ මෙහි මින්මතු “ප්‍රධාන ප්‍රඥප්තිය” යනුවෙන් හඳුන්වනු ලබන) 1959 අංක 15 දරන පනතින් සංශෝධිත බුද්දල් බදු ආඥාපනතේ 5 වෙනි වගන්තියේ (1) වෙනි උප වගන්තිය පහත සඳහන් පරිදි තවදුරටත් මෙයින් සංශෝධනය කරනු ලැබේ:-

- (1) ඒ උපවගන්තියෙ (v) වෙනි ඡේදයෙහි “හෝ යම් ඉක්බිති දිනයක්” යන වචන වෙනුවට “හා 1963 ජූලි තිස් එක් වෙනි දිනයට පසුව නොව” යන වචන හා ඉලක්කම් ආදේශ කිරීමෙන්;” ; හා

(2) ඒ උපවගන්තියේ (v) වෙනි ඡේදයට ඉක්බිතිව ම පහත සඳහන් ඡේදය එකතු කිරීමෙන්:-

“(vi) ඔහු මියගිය දිනය 1963 අගෝස්තු පළමු වෙනි දින හෝ ඉක්බිති යම් දිනයක් වූ අවසානවක, මේ ආඥාපනතෙහි විධිවිධාන අනු ව, එනම්:-

(අ) ඔහුගේ සම්පූර්ණ බුද්දලයෙහි වටිනාකම ඔහුගේ ලංකාවේ බුද්දලයෙහි වටිනාකමට අධික නොවේ නම්, vi වෙනි කොටසෙහි i වෙනි තීරුවෙහි අනුරූප සටහනෙහි දක්වනු ලැබූ බුද්දලයේ වටිනාකමෙහි ඒ කොටසෙහි එබඳු එක් එක් ප්‍රමාණයක් අදාළ වන පරිදි ඒ උපලේඛනයෙහි vi වෙනි කොටසේ ii වෙනි තීරුවෙහි දක්වනු ලැබූ ප්‍රමාණයක් අනු ව, හා

(ආ) ඔහුගේ සම්පූර්ණ බුද්දලයෙහි වටිනාකම ඔහුගේ ලංකාවේ බුද්දලයේ වටිනාකමට අධික නම් ඔහුගේ සම්පූර්ණ බුද්දලය ඔහුගේ ලංකාවේ මුළු බුද්දලයට වූ විටෙක ඔහුගේ සම්පූර්ණ බුද්දලය සම්බන්ධයෙන් බුද්දල් බද්ද විය හැකි ගණන ඔහුගේ සම්පූර්ණ බුද්දලයෙහි වටිනාකමට අදාළ වන සියයට ගණනකට සමාන ප්‍රමාණයක් අනු ව ගණන් බැලිය යුතු ය”.

54. 1959 අංක. 15 දරන පනතින් අන්තිම වරට සංශෝධනය කරනු ලැබූ ප්‍රධාන ප්‍රඥප්ති යෙහි උප ලේඛනය, ඒ උපලේඛනයෙහි අගට පහත සඳහන් අලුත් කොටස එකතු කිරීමෙන් මෙයින් සංශෝධනය කරනු ලැබේ.

“VI වෙනි කොටස

I	II
	සියයට ප්‍රමාණය
බුද්දලයේ වටිනාකමෙහි 1 වෙනි රුපියල් 20,000 සම්බන්ධයෙන්	.. නැත
බුද්දලයේ වටිනාකමෙහි ඊළඟ රුපියල් 30,000 සම්බන්ධයෙන්	.. 5
බුද්දලයේ වටිනාකමෙහි ඊළඟ රුපියල් 30,000 සම්බන්ධයෙන්	.. 7½
බුද්දලයේ වටිනාකමෙහි ඊළඟ රුපියල් 30,000 සම්බන්ධයෙන්	.. 10
බුද්දලයේ වටිනාකමෙහි ඊළඟ රුපියල් 40,000 සම්බන්ධයෙන්	.. 13
බුද්දලයේ වටිනාකමෙහි ඊළඟ රුපියල් 50,000 සම්බන්ධයෙන්	.. 14
බුද්දලයේ වටිනාකමෙහි ඊළඟ රුපියල් 1,00,000 සම්බන්ධයෙන්	.. 16
බුද්දලයේ වටිනාකමෙහි ඊළඟ රුපියල් 1,00,000 සම්බන්ධයෙන්	.. 18
බුද්දලයේ වටිනාකමෙහි ඊළඟ රුපියල් 1,00,000 සම්බන්ධයෙන්	.. 24
බුද්දලයේ වටිනාකමෙහි ඊළඟ රුපියල් 1,00,000 සම්බන්ධයෙන්	.. 30
බුද්දලයේ වටිනාකමෙහි ඊළඟ රුපියල් 1,25,000 සම්බන්ධයෙන්	.. 32
බුද්දලයේ වටිනාකමෙහි ඊළඟ රුපියල් 1,25,000 සම්බන්ධයෙන්	.. 36
බුද්දලයේ වටිනාකමෙහි ඊළඟ රුපියල් 2,00,000 සම්බන්ධයෙන්	.. 42
බුද්දලයේ වටිනාකමෙහි ඊළඟ රුපියල් 3,50,000 සම්බන්ධයෙන්	.. 48
බුද්දලයේ වටිනාකමෙහි ඊළඟ රුපියල් 5,00,000 සම්බන්ධයෙන්	.. 55
බුද්දලයේ වටිනාකමෙහි ඊළඟ රුපියල් 6,00,000 සම්බන්ධයෙන්	.. 60
ඉතිරි කොටස සම්බන්ධයෙන්	.. 70”.

V වෙනි කොටස

1963 අංක 4 දරන දේශීය ආදායම් පනත සම්බන්ධ සංශෝධන.

55. මේ පනතේ මේ කොටසේ විධිවිධාන නියමිත දිනයෙහි ක්‍රියාත්මක විය යුතු ය.

56. (1) මෙහි මින්මතු “ප්‍රධාන පනත” යනුවෙන් හඳුන්වනු ලබන 1963 අංක 4 දරන දේශීය ආදායම් පනතෙහි 39 වෙනි වගන්තිය, ඒ වගන්තියේ (1) වෙනි උප වගන්තිය වෙනුවට පහත සඳහන් උප වගන්තිය ආදේශ කිරීමෙන් මෙයින් සංශෝධනය කරනු ලැබේ:-

“(1) මේ පරිච්ඡේදයෙහි වෙනත් විධිවිධාන වලට යටත් ව 28 වෙනි වගන්තියෙහි සඳහන් තැනැත්තකු හැර වෙනත් හැම තැනැත්තාගෙන් ම ඒ තැනැත්තා විසින් දෙනු ලැබූ බදු අය කළ හැකි තැහි සම්බන්ධයෙන් මේ පනතේ මෙහි මින්මතු “තැහි බද්ද” යනුවෙන් හඳුන්වනු ලබන බද්දක්—

- (අ) 1963 අප්‍රේල් 1 වෙනි දින ආරම්භ වන තක්සේරු වර්ෂය සඳහා මේ පනතේ හතර වෙනි උප ලේඛනයෙහි සඳහන් ප්‍රමාණය හෝ ප්‍රමාණයන් අනුව;
- (ආ) 1964 අප්‍රේල් 1 වෙනි දින ආරම්භ වන තක්සේරු වර්ෂය සඳහා මේ පනතේ පස් වෙනි උප ලේඛනයෙහි සඳහන් ප්‍රමාණය හෝ ප්‍රමාණයන් අනුව; හෝ
- (ඇ) 1965 අප්‍රේල් 1 වෙනි දින හෝ ඉන් පසු ආරම්භ වන හැම තක්සේරු වර්ෂයක් සඳහා ම මේ පනතේ හය වෙනි උපලේඛනයෙහි සඳහන් ප්‍රමාණය හෝ ප්‍රමාණයන් අනුව අය කළ යුතු ය”.

(2) ප්‍රධාන පනතේ 42 වෙනි වගන්තිය පහත සඳහන් පරිදි මෙයින් සංශෝධනය කරනු ලැබේ:—

- (1) ඒ වගන්තියේ (2) වෙනි උපවගන්තියෙහි “ගණන් බැලිය යුතුය” යන වචන වෙනුවට “තැහි බදු සම්බන්ධයෙන් සුදුසු ප්‍රමාණයන් අදාළ කිරීමෙන් ගණන් බැලිය යුතු ය”. යන වචන ආදේශ කිරීමෙන්.; හා
- (2) ඒ වගන්තිය අගට පහත සඳහන් අලුත් උප වගන්තිය එකතු කිරීමෙන්:—
 “(3) යම් තක්සේරු වර්ෂයක් සඳහා යම් තැනැත්තකු විසින් ගෙවිය යුතු තැහි බද්ද ගණන් බැලීමේ දී ඒ තක්සේරු වර්ෂයට පෙරාතුව වර්ෂයෙහි දෙනු ලැබූ තැහි සම්බන්ධයෙන් අදාළ විය යුතු තැහි බදු ප්‍රමාණයන් හෝ ප්‍රමාණය, ඒ තැහි හා ඒ තැනැත්තා විසින් ඉහතින් දෙනු ලැබූ තැහි ඒ තක්සේරු වර්ෂය සඳහා එකතු කරනු ලැබුවේ නම් අදාළ විය යුතු ප්‍රමාණයන් හෝ ප්‍රමාණය විය යුතු ය”.

57. ප්‍රධාන පනතේ පස් වෙනි උපලේඛනයට ඉක්බිති ව ම පහත සඳහන් අලුත් උප ලේඛන මෙයින් එකතු කරනු ලැබේ. ඒවා ප්‍රධාන පනතේ පස් වෙනි හා හයවෙනි උප ලේඛන වශයෙන් ක්‍රියාත්මක විය යුතු ය:—

පස්වෙනි උපලේඛනය

I වෙනි කොටස

1963 අප්‍රේල් 1 වෙනි දින ආරම්භ වී 1963 ජූලි 31 වෙනි දින අවසාන වන කාලය තුළ දෙනු ලැබූ තැහි සම්බන්ධයෙන් තැහි බද්ද හතර වෙනි උපලේඛනයෙහි සඳහන් ප්‍රමාණය හෝ ප්‍රමාණයන් ම විය යුතු ය.

II වෙනි කොටස

1963 අගෝස්තු 1 වෙනි දින ආරම්භ වී 1964 මාර්තු 31 වෙනි දින අවසාන වන කාලය තුළ දෙනු ලැබූ තැහි සඳහා—	තැහි බද්දෙහි ප්‍රමාණයන්
බදු අය කළ යුතු සියලු ම තැහිවල වටිනාකමෙහි පළමුවෙනි රුපියල් 50,000 සම්බන්ධයෙන් ..	සියයට 5
බදු අය කළ යුතු සියලුම තැහිවල වටිනාකමෙහි ඊළඟ රුපියල් 25,000 සම්බන්ධයෙන් ..	සියයට 10
බදු අය කළ යුතු සියලුම තැහිවල වටිනාකමෙහි ඊළඟ රුපියල් 25,000 සම්බන්ධයෙන් ..	සියයට 12

බදු අය කළ යුතු සියලුම තැහිවල වටිනාකමෙහි ඊළඟ රුපියල් 40,000 සම්බන්ධයෙන්	..	සියයට15
බදු අය කළ යුතු සියලුම තැහිවල වටිනාකමෙහි ඊළඟ රුපියල් 40,000 සම්බන්ධයෙන්	..	සියයට16
බදු අය කළ යුතු සියලුම තැහිවල වටිනාකමෙහි ඊළඟ රුපියල් 80,000 සම්බන්ධයෙන්	..	සියයට22
බදු අය කළ යුතු සියලුම තැහිවල වටිනාකමෙහි ඊළඟ රුපියල් 80,000 සම්බන්ධයෙන්	..	සියයට24
බදු අය කළ යුතු සියලුම තැහිවල වටිනාකමෙහි ඊළඟ රුපියල් 80,000 සම්බන්ධයෙන්	..	සියයට30
බදු අය කළ යුතු සියලුම තැහිවල වටිනාකමෙහි ඊළඟ රුපියල් 80,000 සම්බන්ධයෙන්	..	සියයට36
බදු අය කළ යුතු සියලුම තැහිවල වටිනාකමෙහි ඊළඟ රුපියල් 80,000 සම්බන්ධයෙන්	..	සියයට42
බදු අය කළ යුතු සියලුම තැහිවල වටිනාකමෙහි ඊළඟ රුපියල් 80,000 සම්බන්ධයෙන්	..	සියයට54
බදු අය කළ යුතු සියලුම තැහිවල වටිනාකමෙහි ඊළඟ රුපියල් 80,000 සම්බන්ධයෙන්	..	සියයට60
බදු අය කළ යුතු සියලුම තැහිවල වටිනාකමෙහි ඊළඟ රුපියල් 2,50,000 සම්බන්ධයෙන්	..	සියයට72
බදු අය කළ යුතු සියලුම තැහිවල වටිනාකමෙහි ඊළඟ රුපියල් 4,50,000 සම්බන්ධයෙන්	..	සියයට96
බදු අය කළ යුතු සියලුම තැහිවල වටිනාකමෙහි ඉතිරි කොටස් සම්බන්ධයෙන්	..	සියයට100

හය වෙනි උප ලේඛනය

1965 අප්‍රේල් 1 වෙනි දින හෝ ඊට පසු ව ආරම්භ වන යම් වර්ෂයකට පෙරාතුව තක්සේරු වර්ෂයක් තුළ දෙනු ලැබූ තැහි සම්බන්ධයෙන් තැහි බද්ද පස් වෙනි උපලේඛනයේ “ii වෙනි කොටසෙහි සඳහන් ප්‍රමාණය හෝ ප්‍රමාණයන් ම අනුව විය යුතු ය”.

VI වෙනි කොටස

ඇතැම් අවස්ථා යටතෙහි දේපළ පැවරීම සම්බන්ධයෙන් බදු නියම කිරීම

58. (1) (4) වෙනි උපවගන්තියෙහි විධිවිධානවලට යටත්ව, ලංකාවේ රටවැසියකු නොවන තැනැත්තකුට ලංකාවෙහි යම් දේපළක අයිතිය පවරනු ලබන අවස්ථාවක, ඒ දේපළෙහි වටිනාකමට සමාන ගණනක බද්දක් ඒ දේපළ පැවරුම්ලාභීගෙන් අය කළ යුතු ය.

(2) (1) වෙනි උපවගන්තියෙහි සඳහන් බද්ද මෙහි මින්මතු “බද්ද” යනුවෙන් සඳහන් කරනු ලැබේ.

(3) බද්ද ගෙවීමට යටත් තැනැත්තකු විසින්—

(අ) දේපළ ඉඩම් වලින් සමන්විත නම්, ඒ ඉඩම් පැවරීම ක්‍රියාත්මක කළ නිත්‍යානුකූල ලේඛනය, ලේඛන ලියාපදිංචි කිරීමේ ආඥා පනතේ විධිවිධාන අනුව ලියාපදිංචි කිරීම සඳහා ඉදිරිපත් කිරීමට පෙර, පවරනු ලැබූ ඉඩම පිහිටි ප්‍රදේශයෙහි ඉඩම් ලේඛකාධිකාරීට ද,

(ආ) දේපළ යම් සමාගමක කොටස් නම්, බදු ගෙවිය යුතු කොටස්වලට අදාළ වන පැවරීම, කොටස් විකිණීමේ කාර්යය සඳහා ඒ සමාගම විසින් පවත්වා ගෙන යනු ලබන ලේඛන වල ලියාපදිංචි කිරීමට පෙර ඒ සමාගමට ද බද්ද ගෙවිය යුතු ය.

(4) මේ වගන්තියේ ඉහත සඳහන් විධිවිධාන පහත දැක්වෙන කරුණු වලට අදාළ නො විය යුතු ය.

- (අ) ලංකාවේ රටවැසියකු නො වූ (මුදල් නීති පනතේ අර්ථය ඇතුළත වූ) යම් වෙළෙඳ බැංකුවක් විසින් දෙන ලද ණයකට හෝ අත්තිකාරමකට ඇපයක් වශයෙන් ඇති යම් ඉඩමක හෝ කොටස්වල උකසක්, මේ කොටස බල පෑමේ දිනයට පෙර හෝ පසු ව, ක්‍රියාත්මක කිරීමෙහි ලා අධිකරණයක් තීන්දු ප්‍රකාශයක් ක්‍රියාවෙහි යෙදවීමේ දී ඒ ඉඩම හෝ කොටස් ඒ බැංකුවට විකිණීමෙන් උද්ගත වන, ඒ ඉඩම හෝ කොටස් ඒ බැංකුවට පැවරීම;
- (ආ) ලංකාවේ රටවැසියකු නො වූ යම් තැනැත්තකුට යම් ඉඩමක් විකිණීම සඳහා සාකච්ඡා පැවැත්වීම මේ කොටස ක්‍රියාත්මක වීමේ දිනයට පෙර අරඹනු ලැබූ බවට හා ඒ ඉඩමෙහි අයිතිය පැවරීමේ නීත්‍යානුකූල ලේඛනය ඒ සාකච්ඡා කිරීම් වල ප්‍රතිඵලයක් වශයෙන් පිළියෙළ කරනු ලැබූ බවට ද, බදු එකතු කිරීම සඳහා වග කිව යුතු තැනැත්තා වන ඉඩම් ලේඛකාධිකාරී සෑහීමට පත් වන සේ ඔප්පු කරනු ලැබුවහොත්, ඒ තැනැත්තාට ඒ ඉඩම විකිණීම;
- (ඇ) යම් සමාගමක යම් ඉඩමක් හෝ කොටස් (මුදල් නීති පනතේ අර්ථය ඇතුළත වූ) යම් වෙළෙඳ බැංකුවක් වෙත, හෝ ඒ බැංකුව විසින් කවරාකාරයක වුව ද යම් නීත්‍යානුකූල ලේඛනයක් යටතේ භාරකරු ලෙස නම් කරනු ලැබූ සමාගමක් වෙත, පැවරීම.
- (ඈ) අධ්‍යක්ෂ නිලයෙන් විශ්‍රාම ගන්නා හෝ නිවාඩු පිට දිවයිනෙන් බැහැර යන සමාගමක අධ්‍යක්ෂවරයකු විසින් ඒ සමාගමෙහි යම් කොටස්, ලංකාවේ රටවැසියකු නො වන අධ්‍යක්ෂවරයකු වන හෝ ඒ සමාගමෙහි අධ්‍යක්ෂ වරයකු වශයෙන් ඔහුගේ නිලයට අනුප්‍රාප්තික වන තැනැත්තකුට විකිණීම;
- (ඉ) (විනිමය පාලන පනතෙහි අර්ථය අනුව) සමාගමක අවහිර ගිණුමක අරමුදල් ආයෝජනය කිරීමේ හේතුවෙන් ඇතිවන කොටස් පැවරීම;
- (ඊ) කොටස් උකස් කිරීමක ඇපය පිට (මුදල් නීති පනතෙහි අර්ථය අනුව) යම් වෙළෙඳ බැංකුවක් විසින් දෙනු ලැබූ යම් ණයක්, අධිරාවක් හෝ වෙනත් මුදල් අනුග්‍රහයක් ගෙවීම් වශයෙන් එබඳු වෙළෙඳ බැංකුවකට යම් සමාගමක කොටස් පැවරීම; හෝ
- (උ) ඇමති වරයා විසින් පනවනු ලැබ ගැසට් පත්‍රයෙහි ප්‍රසිද්ධ කරනු ලැබූ යම් ආඥාවක නියමිත ප්‍රමාණයක හෝ විස්තරයක දේපළ පැවරීම.

(5) මේ වගන්තියෙහි ඉහතින් වූ විධිවිධාන 1963 අගෝස්තු 1 වෙනි දින ක්‍රියාත්මක වූ ලෙස සැලකිය යුතු ය.

59. 58 වෙනි වගන්තියෙහි (3) වෙනි උපවගන්තියෙහි විධිවිධාන අනු ව යම් දේපළක් සම්බන්ධයෙන් බද්ද නො ගෙවනු ලැබූ අවස්ථාවක, ඒ දේපළෙහි අයිතිය පැවරූ නීත්‍යානුකූල ලේඛනය අවලංගු හා ශුන්‍ය ලෙස සැලකිය යුතු ය. ඒ අනු ව ඒ නීත්‍යානුකූල ලේඛනයෙන් පැවරීම ලැබූ තැනැත්තාට ඒ දේපළ සම්බන්ධයෙන් යම් අයිතියක්, අයිතිය පිළිබඳ ඔප්පුවක් හෝ අයිතිවාසි කමක් නො තිබුණු ලෙස හෝ නො තිබෙන ලෙස සැලකිය යුතු ය.

60. (1) යම් ඉඩමක අයිතිය තැනැත්තකුට පවරන නීත්‍යානුකූල ලේඛනයක් ලියාපදිංචි කිරීම සඳහා ඉඩම් ලේඛකාධිකාරී වෙත ඉදිරිපත් කරනු ලබන අවස්ථාවක ඉඩම් ලේඛකාධිකාරී-

- (අ) ඒ තැනැත්තා ලංකාවේ රටවැසියකු බවට, හෝ
- (ආ) ඒ තැනැත්තා ලංකාවේ රටවැසියකු නොවේ නම්, ඒ ඉඩම සම්බන්ධයෙන් බදු ගෙවනු ලැබූ බවට

සෑහීමට පත් වුවහොත් මිස, ලේඛන ලියාපදිංචි කිරීමේ ආඥා පනතේ විධිවිධාන අනුව එය ලියාපදිංචි නො කළ යුතු ය.

(2) (අ) සමාගමක කොටස් පවරනු ලැබූ තැනැත්තා ලංකාවේ රටවැසියකු බවට; හෝ

(ආ) ඒ කොටස් පවරනු ලැබූ තැනැත්තා ලංකාවේ රටවැසියෙක් නොවේ නම්, ඒ කොටස් සම්බන්ධයෙන් බද්ද ගෙවනු ලැබූ බවට සමාගම සෑහීමට පත් වුවහොත් මිස, සමාගමක කොටස් පැවරීමක්, කොටස් පැවරීමේ කාර්යය සඳහා ඒ සමාගම විසින් පවත්වා ගෙන යනු ලබන ලේඛනයෙහි ලියාපදිංචි නො කළ යුතු ය.

(3) (1) වෙනි උපවගන්තියෙහි හෝ (2) වෙනි උප වගන්තියෙහි කාර්යයන් සඳහා යම් තැනැත්තෙක් ලංකාවේ රටවැසියෙක් ද, නොවේ ද යන කරුණු පිළිබඳ ව යම් ප්‍රශ්නයක් මතු වූ අවස්ථාවක, ඒ තැනැත්තා ලංකාවේ රටවැසියකු බවට ආරක්ෂක හා විදේශ කටයුතු අමාත්‍යාංශයේ ස්ථීර ලේකම්ගේ අත්සන යටතේ දෙනු ලැබූ සහතිකයක්, (1) වෙනි උපවගන්තියෙහි හෝ (2) වෙනි උප වගන්තියෙහි කාර්යයන් සඳහා පමණක් ඒ තැනැත්තා ලංකාවේ රටවැසියකු බවට තීරණාත්මක සාක්ෂි විය යුතු ය.

61. (1) 1963 අගෝස්තු 1 වෙනි දින ආරම්භ වී මේ පනත පාර්ලිමේන්තු පනතක් වන දිනයෙන් අවසාන වන කාලය තුළ යම් දිනයක ලංකාවේ රටවැසියකු නො වන යම් තැනැත්තකුට යම් දේපළක අයිතිය පවරනු ලැබූ අවස්ථාවක,—

(අ) ඒ දේපළ ඉඩම් වලින් සමන්විත නම්, ඒ පැවරීම කළ නීත්‍යානුකූල ලේඛන ලියාපදිංචි කිරීමේ ආඥා පනතේ විධිවිධාන අනුව ඒ කාලය ඉකුත්වීමට පෙර ලියාපදිංචි කරනු ලැබූ අවස්ථාවක, හෝ

(ආ) ඒ දේපළ, සමාගමක කොටස් නම්, කොටස් පැවරීමේ කාර්යයන් සඳහා ඒ සමාගම විසින් පවත්වා ගෙන යනු ලබන ලේඛන වල ඒ කාලය ඉකුත් වීමට පෙර ඒ පැවරීම ලියාපදිංචි කරනු ලැබූ අවස්ථාවක ඒ දේපළ පැවරුම්ලාභී බද්දට යටත් විය යුතු ය.

(2) (1) වෙනි උපවගන්තිය යටතේ බද්දට යටත් යම් තැනැත්තකු, අවස්ථාවෝචිත පරිදි ඉඩම් ලේඛකාධිකාරී හෝ සමාගම විසින් ලියාපදිංචි කළ ලිපියක මාර්ගයෙන් තැපැලෙන් එවනු ලැබූ ලිඛිත දන්වීමකින් ඉල්ලනු ලැබූ අවස්ථාවක, ඒ දන්වීමෙහි සඳහන් කාලය ඇතුළත, ඒ දන්වීමෙහි සඳහන් බද්දෙහි ගණන ඒ ලේඛකාධිකාරීට හෝ සමාගමට ගෙවිය යුතු ය. ඒ ගණන, ලංකාවේ රටවැසියකු නො වන තැනැත්තාට පවරනු ලැබූ දේපළ වල වටිනාකමට සමාන ගණනක් විය යුතු ය.

62. මේ පනත යටතෙහි බදු වශයෙන් ඉඩම් ලේඛකාධිකාරීවරයකු හෝ සමාගමක් වෙත ගෙවනු ලැබූ හෝ ඉඩම් ලේඛකාධිකාරී හෝ සමාගමක් විසින් අය කර ගනු ලැබූ සියලු ම මුදල් ඒ ලේඛකාධිකාරී හෝ සමාගම විසින් ලංකාවේ ඒකාබද්ධ අරමුදලට බැර කළ යුතු ය.

63. 61 වෙනි වගන්තියෙහි (2) වෙනි උප වගන්තිය යටතේ ඉඩම් ලේඛකාධිකාරීවරයකු විසින් හෝ සමාගමක් විසින් එවනු ලැබූ දන්වීමක සඳහන් බද්දෙහි ගණන ගෙවීම යම් තැනැත්තකු විසින් පැහැර හරින අවස්ථාවක, ඒ ගණන නො ගෙවා පැහැර හරිනු ලැබූ ලෙස සැලකිය යුතු අතර ඒ ගණනෙහි විස්තර හා පැහැර හැරී තැනැත්තා ගේ නම හා ලිපිනය ද ඇතුළත් සහතිකයක් ඒ ලේඛකාධිකාරී හෝ සමාගම විසින් ඒ පැහැර හැරී තැනැත්තා වාසය කරන ප්‍රදේශයෙහි අධිකරණ බලය දරන සුළු අපරාධ විනිශ්චයකරුවකු වෙත නිකුත් කළ හැකි ය. ඉක්බිතිව එසේ පැහැර හැරී තැනැත්තාට විරුද්ධ ව පැහැර හැරී බද්ද අය කර ගැනීම සඳහා නීතිකාත්‍යය පිළිබඳ කටයුතු නො කළ යුත්තේ මන්දැයි හේතු දැක්වීම සඳහා සුළු අපරාධ විනිශ්චය කරු විසින් තමා ඉදිරිපිටට පැහැර හැරී තැනැත්තා කැඳවිය යුතු ය. සෑහෙන හේතු නො දක්වනු ලැබුවේ නම් පැහැර හැරී බද්දෙහි ගණන එ සේ පැහැර හැරී තැනැත්තා සම්බන්ධයෙන් සුළු අපරාධ විනිශ්චය කරු විසින් නියම කරනු ලැබූ දඩයක් මෙන් සුළු අපරාධ විනිශ්චය කරුගේ අණ පරිදි අය කර ගත යුතු ය.

64. (1) 60 වෙනි වගන්තියේ (2) වෙනි උප වගන්තියේ විධිවිධාන අනුව ක්‍රියා කිරීම සමාගමක් විසින් පැහැර හරිනු ලබන අවස්ථාවක ඒ සමාගමේ හැම අධ්‍යක්ෂ වරයකු ම, කළ මනාකරුවකු ම, ලේකම් වරයකු ම හෝ වෙනත් නිලධාරියකු ම මේ පනතෙහි මේ කොටස යටතෙහි වරදක් සම්බන්ධයෙන් වරදකරු විය යුතු අතර, සුළු අපරාධ විනිශ්චයකරුවකු ඉදිරියේ ලඝු නඩු විභාගයකින් පසු වරදකරු කිරීමේ දී ඔහු රුපියල් එක් දහසකට නොවැඩි දඩයකට හෝ හය මාසයකට නො වැඩි කාලයකට දෙයාකාරයෙන් එක් ආකාරයක බන්ධනාගාරගත කිරීමකට හෝ ඒ දඩය හා බන්ධනාගාරගත කිරීම යන දෙකට ම යටත් විය යුතු ය:

එසේ වුව ද ඒ සමාගමෙහි අධ්‍යක්ෂවරයකු, කළමනාකරුවකු, ලේකම්වරයකු හෝ වෙනත් නිලධාරියකු තම අනුදැනීමක් නො මැති ව ඒ වරද කරනු ලැබූ බව හෝ එ බඳු වරදක් කිරීම වැළැක් වීම සඳහා සියලු නිසි උද්‍යෝගය යෙදූ බව ඔප්පු කරතොත් එ බඳු වරදක් සම්බන්ධයෙන් ඔහු වරදකරුවකු ලෙස නො සැලකිය යුතු ය.

(2) 61 වෙනි වගන්තියේ (1) වෙනි උප වගන්තිය යටතෙහි බදු ගෙවීමට යටත් හැම තැනැත්තකු ම විසින්—

- (අ) දේපළ ඉඩම් වලින් සමන්විත නම්, ඒ උප වගන්තියේ සඳහන් නීත්‍යනුකූල ලේඛනයෙන් පවරනු ලැබූ ඉඩම පිහිටි ප්‍රදේශයෙහි ඉඩම් ලේඛකාධිකාරී වෙත ඒ නීත්‍යනුකූල ලේඛනය ලියා නිම කරනු ලැබූ බව, හෝ
- (ආ) ඒ දේපළ සමාගමක කොටස් නම්, ඒ කොටස් වල පැවරීම ලියාපදිංචි කරනු ලැබූ ලේඛන තිබෙන සමාගම වෙත එබඳු කොටස් පවරනු ලැබූ බව

මේ පනත පාර්ලිමේන්තු පනතක් වන දිනයෙන් පසු දින පහළොහක් ඇතුළත ලියවිල්ලකින් දැනුම් දිය යුතු ය.

(3) (2) වෙනි උප වගන්තියේ විධිවිධාන අනුව ක්‍රියා කිරීම පැහැර හරින යම් තැනැත්තකු මේ පනතේ මේ කොටසෙහි වරදක් සම්බන්ධයෙන් වරදකරුවකු විය යුතු අතර සුළු අපරාධ විනිශ්චයකරුවකු ඉදිරියෙහි ලඝු නඩු විභාගයකින් පසු වරදකරු කිරීමේ දී ඔහු රුපියල් එක් දහසකට නො වැඩි දඩයකට හෝ හය මාසයකට නො වැඩි කාලයකට දෙයාකාරයෙන් එක් ආකාරයක බන්ධනාගාරගත කිරීමකට හෝ ඒ දඩය හා බන්ධනාගාර ගත කිරීම යන දෙකට ම යටත් විය යුතු ය.

65. වෙනත් යම් ලිඛිත නීතියක විරුද්ධ ව කුමක් සඳහන් වුව ද මේ පනතේ මේ කොටසෙහි විධිවිධාන බලපැවැත්විය යුතු ය.

66. මේ පනතේ මේ කොටසෙහි පද සංසන්දනයෙන් අන්‍යාර්ථයක් අවශ්‍ය නො වුවහොත්

“ලංකාවේ රටවැසියා” යන්නෙන්—

- (අ) පුද්ගලයකු වූ තැනැත්තකු සම්බන්ධයෙන් රටවැසි භාවයට අදාළ එවකට වලංගු ව තිබෙන යම් නීතියක් යටතෙහි ලංකාවේ රටවැසියකු වූ තැනැත්තෙක්, අදහස් වේ,
- (ආ) සමාගමක් වූ තැනැත්තකු සම්බන්ධයෙන් සමාගම් ආඥාපනතෙහි xi වෙනි කොටස අදාළ නො වන සමාගමක් අදහස් වේ;
- (ඇ) තවද හවුල්කරුවන් දෙදෙනකුගෙන් යුත් ආයතනයක් වන තැනැත්තකු සම්බන්ධයෙන් හවුල් කරුවන් දෙදෙනා ම ලංකාවේ රටවැසියන් වන ආයතනයක් අදහස් වේ; හවුල්කරුවන් දෙදෙනකුට වැඩි ගණනකින් යුත් ආයතනයක් සම්බන්ධයෙන් හවුල්කරුවන්ගෙන් වැඩි දෙනකු ලංකාවේ රටවැසියන් වන ආයතනයක් අදහස් වේ;

“සමාගම” යන්නෙන් ලංකාවේ හෝ වෙනයම් ස්ථානයක බලපවත්වන යම් නීතියක් යටතේ නීතිගත කරනු ලැබූ හෝ ලියාපදිංචි කරනු ලැබූ සමාගමක් අදහස් වේ;

“ඉඩම” යන්නෙහි—

- (අ) වතුරෙන් යට වූ යම් ඉඩමක්;
- (ආ) යම් ගෙයක්, ගොඩනැගිල්ලක් හෝ එහි යම් කොටසක්; හා
- (ඇ) යම් ඉඩමක නො බෙදූ යම් කොටසක් ඇතුළත් වේ;

“වෙළෙඳ වටිනාකම” යන්නෙන් විකිණීමකින් හැර, වෙනත් අන්දමකින් යම් දේපළක් පැවරීම සම්බන්ධයෙන්, පැවරුම් දිනයෙහි දී විවෘත වෙළෙඳ පොළෙහි ඒ දේපළ සම්බන්ධයෙන් ලබා ගත හැකි ව තිබුණ මිල අදහස් වේ;

“දේපළ” යන්නෙන්—

- (අ) යම් ඉඩමක්, හෝ
- (ආ) සමාගමක යම් කොටස් අදහස් වේ;

“අයිතිය පැවරීම” යන්නෙන්, යම් දේපළක් සම්බන්ධයෙන් විකිණීමෙන් තැගි කිරීමෙන්, හෝ

- (අ) අන්තිම කැමති පත්‍රයක් නො තබා මිය ගිය කෙනෙකුගෙන් උරුම වීමෙන්;
- (ආ) ලංකාවෙහි රටවැසියකු නො වූ තැනැත්තකු විසින්, තම භාර්යාවට හෝ ස්වාමී පුරුෂයාට, දරුවකුට, පියාට හෝ මවට, සහෝදරයාට හෝ සහෝදරියට හා ඒ දරුවාගේ, සහෝදරයාගේ හෝ සහෝදරියගේ දරුවන්ට තැගි කිරීමෙන් හෝ අන්තිම කැමති පත්‍රයක පැවරුමකින්; හෝ
- (ඇ) අන්තිම කැමති පත්‍රයක් යටතේ හෝ භාරයක් ඇති කරන හෝ අර්ථ සාධක අරමුදලක් ඇති කරන නීත්‍යානුකූල ලේඛනයක් හෝ යම් ආයෝජනයක් යටතේ භාරකරුවකු වශයෙන් පත් කරන ලද තැනැත්තකුට අනුප්‍රාප්තික ව භාරකරුවකු වශයෙන් යම් තැනැත්තකු පත්වීමෙන් නොවන වෙනයම් කුමන අන්දමකින් හෝ ඒ දේපළෙහි අයිතිය පැවරීම, අදහස් වේ”.

“පැවරුම්ලාභී” යන්නෙහි—

- (අ) තැගි ඔප්පුවකින් අයිතිය පැවරීමක් සම්බන්ධයෙන් ත්‍යාගි ලාභී; සහ
- (ආ) අන්තිම කැමති පත්‍රයකින් දේපළ බැහැර කිරීමකින් තැග්ගක් වශයෙන් අයිතිය පැවරීම සම්බන්ධයෙන්, එසේ එය ත්‍යාග කරනු ලබන තැනැත්තා ඇතුළත් වේ ;

“වටිනාකම” යන්නෙන්—

- (අ) විකිණීමකින් අයිතිය පවරනු ලැබූ යම් දේපළක් සම්බන්ධයෙන් ඒ විකිණීමෙන් ලැබූ මිල;
- (ආ) විකිණීමකින් හැර වෙනත් අන්දමකින් අයිතිය පවරනු ලැබූ යම් දේපළක් සම්බන්ධයෙන් එසේ පවරනු ලැබූ දිනයෙහි ඒ දේපළෙහි වෙළෙඳ මිලට සමාන ගණනක් අදහස් වේ;

IIV වෙනි කොටස

මුදල් නීති පනත හා 1961 අංක 29 දරන මහජන බැංකු පනත සම්බන්ධයෙන් සංශෝධන.

67. මුදල් නීති පනතෙහි III වෙනි කොටසට ඉක්බිති ව ම පහත සඳහන් අලුත් කොටස මෙයින් අන්තර්ගත කරනු ලැබේ. එය මුදල් නීති පනතෙහි V වෙනි පරිච්ඡේදයේ III අ වෙනි කොටස වශයෙන් ක්‍රියාත්මක විය යුතු ය.

III අ. වෙනි කොටස

ණය දෙන ආයතන සමඟ මධ්‍ය කාලීන හා දීර්ඝ කාලීන ණය කටයුතු.

88අ. (1) යම් නිෂ්පාදන කාර්යයක් සඳහා ණය දෙන ආයතනයක් විසින් කර ගෙන යනු ලැබූ ණය දීමේ කටයුතු සම්බන්ධයෙන් ඒ ආයතනයට මුදල් ණයට දීමේ කාර්යය සඳහා පහත සඳහන් කොන්දේසි වලට යටත් ව හා අනුකූල ව එබඳු ආයතනයක් විසින් දෙනු ලැබූ පොරොන්දු නෝට්ටුවක් පිට එබඳු ආයතනයකට මහ බැංකුව විසින් කලින් කලට අරමුදලෙන් ණය හෝ අත්තිකාරම් දිය හැකි ය:—

- (අ) බැංකුව විසින් නිශ්චය කරනු ලබන අවුරුදු පහළොවකට අධික නොවන කාලයක් තුළ ණය හෝ අත්තිකාරම් ආපසු ගෙවීම;
- (ආ) ණය හෝ අත්තිකාරම් මහ බැංකුවට ආපසු ගෙවීම—
 - (i) ඒ කාර්යය හෝ කාර්යයන් සම්බන්ධයෙන් ණය කරුවන් විසින් ඒ ආයතනයට ගෙවිය යුතු ණය, හා
 - (ii) ඒ ආයතනයට එබඳු ණය ගෙවීම සඳහා ඇප වශයෙන් දෙනු ලැබූ උකස්. ඔබ්පනය වශයෙන් බැංකුවට වෙන් කිරීමෙන් සුරක්ෂිත කිරීම;
- (ඇ) මුදල් මණ්ඩලය විසින් නිශ්චය කරනු ලබන පරිදි ඒ ණය හෝ අත්තිකාරම් සම්බන්ධයෙන් බැංකුව විසින් අය කළ යුතු පොළියෙහි ප්‍රමාණය ඇතුළු වෙනත් කොන්දේසි.

එබඳු වෙන් කිරීමක් මේ පනතේ මේ කොටසේ “ඔබ්පනයක් වශයෙන් වෙන් කිරීම” යනුවෙන් හඳුන්වනු ලැබේ.

(2) ණය දෙන ආයතන විසින් අය කරනු ලබන පොළියෙහි ප්‍රමාණ වලට, ඔවුන්ගේ ණය වලින් සාමාන්‍යයෙන් බලාපොරොත්තු වන කාර්ය වලට හා ඒ ආයතන වල ණය දීමේ ප්‍රතිපත්ති වලට බලපාන හෝ සම්බන්ධ වෙනත් යම් කරුණු වලට අදාළ කොන්දේසි ඇතුළු ව ඒ ආයතන විසින් අරමුදලෙන් ණය හෝ අත්තිකාරම් ලබා ගැනීම සම්බන්ධයෙන් යටත් විය යුතු කොන්දේසි මුදල් මණ්ඩලය විසින් නියම කළ හැකි ය.

(3) මේ පනතෙහි මේ කොටස යටතෙහි මහ බැංකුවට ඔබ්පනයක් වශයෙන් කරනු ලැබූ වෙන් කිරීමක් බෙහෙවින් ම පහත සඳහන් ආකෘති පත්‍රය අනුව විය යුතු නීත්‍යානුකූල ලේඛනයක් මගින් කළ යුතු ය:—

මුදල් නීති පනතෙහි 88අ වෙනි වගන්තිය යටතෙහි
ලංකාවේ මහ බැංකුවට ඔබ්පනයක් වශයෙන්
වෙන්කිරීමේ ආකෘති පත්‍රය.

වර්ෂයකට%ගණනෙන් පොළියක් සමඟ ආපසු ගෙවිය යුතු බැංකුව විසින් අපට දෙනු ලැබූ රුපියල්*ණයක්/අත්තිකාරමක් ලංකාවේ මහ බැංකුවට ආපසු ගෙවීම සඳහා ඇප වශයෙන් හෝ අමතර ඇප වශයෙන් මෙහි උපලේඛනයෙහි දක්වනු ලැබූ අපට ලැබිය යුතු ණය හා මෙහි උපලේඛනයෙහි සඳහන් කරනු ලැබූ උකස් යටතෙහි උකස් හිමියන් වශයෙන් අපගේ අයිතිවාසිකම් ඔබ්පනය වශයෙන් මුදල් නීති පනතෙහි 88අ. වෙනි වගන්තිය ප්‍රකාර ලංකාවේ මහ බැංකුවට වන අපි මෙයින් වෙන් කරමු.

* අනවශ්‍ය දෙය කසා හරින්න.

උප ලේඛනය

ණයෙහි ගණන	ණයකරුගේ නම හා ලිපිනය	උකස්කරයෙහි අංකය	දිනය	නොතාරිස්
--------------	-------------------------	--------------------	------	----------

(4) මේ පනතේ මේ කොටස යටතේ ඔබපනයක් වශයෙන් පැවරීමක් ඉෂ්ට කරනු ලැබූ විට, පවරනු ලැබූ ණය සහ අයිතිවාසිකම් සම්බන්ධයෙන් පළමු අයකිරීමක් මහ බැංකුව සතු විය යුතු ය.

(5) මේ පනතේ සෙසු යම් විධිවිධාන වල පටහැනි ව කුමක් සඳහන් ව ඇත ද මේ පනතේ මේ කොටසේ විධිවිධාන බල පැවැත්විය යුතු ය.

88ආ. මේ පනතේ මේ කොටස යටතේ මහ බැංකුවට ඔබපනයක් වශයෙන් වෙන් කිරීම පිළිබඳ යම් නීත්‍යානුකූල ලේඛනයක් සඳහා හෝ සම්බන්ධයෙන් මුද්දර ආඥා පනත යටතේ කිසි ම ගාස්තු අය කිරීමක් හෝ ගෙවීමක් නො විය යුතු ය. ඒ අනුව ඒ ආඥා පනතෙහි කාර්යයන් සඳහා ඒ නීත්‍යානුකූල ලේඛනය මුද්දර ගාස්තුවෙන් නිදහස් ලෙස සැලකිය යුතු ය.

88ඇ. මේ පනතේ මේ කොටස යටතේ මහ බැංකුවට ඔබපනයක් වශයෙන් වෙන් කිරීම පිළිබඳ කිසි ම නීත්‍යානුකූල ලේඛනයක් ලේඛන ලියාපදිංචි කිරීමේ ආඥාපනත යටතේ ලියාපදිංචි කිරීම අවශ්‍ය නො විය යුතු ය. ඒ අනුව එබඳු නීත්‍යානුකූල ලේඛනයක් ලියාපදිංචි නො කිරීමේ හේතුව නිසා ම පමණක් බල රහිත ලෙස නො සැලකිය යුතු ය.

88ඈ. ඔබපනයක් වශයෙන් කරනු ලැබූ යම් වෙන් කිරීමක් සම්බන්ධයෙන් වංචා වැළැක් වීමේ ආඥා පනතෙහි 2 වෙනි වගන්තියෙන් විධිවිධාන සලස්වනු ලැබූ පරිදි බලය ලත් නොතාරිස් වරයකු හා සාක්ෂි කරුවන් ඉදිරියෙහි අත්සන් කිරීම අවශ්‍ය නො විය යුතු ය. ඒ අනුව එබඳු වෙන් කිරීමක් එසේ අත්සන් නො කිරීමේ හේතුව නිසා ම පමණක් බල රහිත ලෙස නො සැලකිය යුතු ය.

88ඉ. (1) (මේ පනතේ මේ කොටසෙහි “අරමුදල” වශයෙන් සඳහන් කරනු ලබන) මධ්‍ය කාලීන හා දීර්ඝ කාලීන අරමුදල නමින් හැඳින්වෙන අරමුදලක් මහ බැංකුව විසින් බැංකු වෙති පිහිටුවීම, පවත්වා ගෙන යාම, පරිපාලනය කිරීම හා පාලනය කිරීම කළ හැකි ය.

(2) මේ පනතේ මේ කොටස යටතේ සාධකීය කටයුතු ඉෂ්ට කිරීමට බැංකුවට හැකිවීම සඳහා අවශ්‍ය යයි සලකනු ලබන මුදල් ගණන් බැංකුවේ සංචිතයෙන් මුදල් මණ්ඩලය විසින් කලින් කලට අරමුදලට පැවරිය හැකිය.

(3) මහ බැංකුව විසින්—

- (අ) මේ පනතේ මේ කොටස යටතේ ණය දෙන ආයතන වලට බැංකුව විසින් දෙනු ලැබූ සියලු ම ණය හා අත්තිකාරම් වල ගණන්.
- (ආ) මේ පනතේ මේ කොටස යටතේ ස්වකීය කටයුතු ඉෂ්ට කිරීමේ දී බැංකුවට දරන්නට සිදු වූ වෙනත් බැරකම් නිරූපණය කරන සියලුම මුදල් ගණන්; හා
- (ඇ) බැංකුවේ සංචිත වලට අරමුදලෙන් නැවත පැවරීමට බැංකුව විසින් කලින් කලට අදහස් කරනු ලබන සියලුම මුදල් ගණන්, අරමුදලෙන් ගෙවිය යුතුය.

(4) (2) වෙනි උප වගන්තියේ සඳහන් මුදල් ගණන් වලට අමතර ව මහ බැංකුව විසින්—

- (අ) මේ පනතේ මේ කොටස යටතේ ණය දෙන ආයතන වලට බැංකුව විසින් දෙනු ලැබූ ණය හෝ අත්තිකාරම් ආපසු ගෙවීමේ දී බැංකුවට ගෙවනු ලැබූ හෝ බැංකුව විසින් අය කර ගනු ලැබූ සියලු ම මුදල් ගණන්; හා

(ආ) ඒ ණය හා අත්තිකාරම් සම්බන්ධයෙන් පොළී වශයෙන් මණ්ඩලයට ගෙවනු ලැබූ හෝ මණ්ඩලය විසින් අය කර ගනු ලැබූ සියලු ම මුදල් ගණන් අරමුදලට ගෙවිය යුතු ය.

88ඊ. මේ පනතේ මේ කොටසෙහි—

(අ) “ණය දෙන ආයතනය” යන්නෙන් මේ පනතේ 127 වෙනි වගන්තියේ (1) වෙනි උපවගන්තියෙහි විස්තර කරනු ලැබූ බැංකු ආයතනයක් අදහස් වන අතර ලංකාවේ මුදල් සංවර්ධන නීතිගත සංස්ථාව පිළිබඳ පනත යටතෙහි පිහිටුවනු ලැබූ ලංකාවේ මුදල් සංවර්ධන නීතිගත සංස්ථාවද එයට ඇතුළත් වේ; හා

(ආ) “නිෂ්පාදන කාර්යය” යන්නෙන් මුදල් මණ්ඩලය විසින් කලින් කලට නිශ්චය කළ හැකි කෘෂිකර්ම, කර්මාන්ත වෙළෙඳ, වාණිජ හෝ ව්‍යාපාර දියුණු කිරීම හෝ සංවර්ධනය කිරීම සම්බන්ධ හෝ එයට අදාළ වන එබඳු යම් කාර්යයක් අදහස් වේ.

88උ. වෙනයම් ලිඛිත නීතියක විධිවිධාන වල විරුද්ධ ව කුමක් සඳහන් වුව ද මේ පනතෙහි මේ කොටසෙහි විධිවිධාන බලපැවැත්විය යුතු ය. ඒ අනුව මේ පනතේ මේ කොටසෙහි විධිවිධාන හා වෙනයම් ලිඛිත නීතියක විධිවිධාන අතර ගැටීමක් හෝ නො ගැලපීමක් ඇති වූ අවස්ථාවක ඒ වෙනත් ලිඛිත නීතියේ විධිවිධාන අභිබවා මේ පනතේ මේ කොටසෙහි විධිවිධාන බල පැවැත් විය යුතු ය.

68. 1961 අංක. 29 දරන මහජන බැංකු පනතෙහි 31 වෙනි වගන්තිය මෙයින් අවලංගු කරනු ලැබේ.

VIII වෙනි කොටස

ඇතැම් භූමිභාග මහජන බැංකුව විසින් අත් කර ගැනීම සහ ඒ භූමිභාග පිළිබඳ ව දුදුස්සක් කිරීම.

69. මේ පනතේ මේ කොටස නියමිත දිනයෙහි වලංගු විය යුතු ය.

70. 1961 අංක. 29 දරන මහජන බැංකු පනත යටතේ පිහිටුවනු ලැබූ (තවද මේ පනතේ මේ කොටසෙහි මින් මතු “බැංකුව” යනුවෙන් හඳුන්වනු ලබන) මහජන බැංකුව මේ පනතේ මේ කොටස ක්‍රියාත්මක කිරීම ගැන වග කිවයුතු අතර එසේ ක්‍රියාත්මක කිරීම ඒ බැංකුව වෙත පවරනු ලැබිය යුතු ය. තවද මේ කොටස මගින් හෝ එය යටතේ හෝ බැංකුව වෙත පවරනු ලැබූ බලයක් පාවිච්චි කිරීමේ දී, හෝ පනවනු ලැබූ යුතුකමක් ඉටු කිරීමේ දී හෝ, බාර කරනු ලැබූ කායභීයක් කිරීමේ දී මහජන බැංකුව ඇමතිවරයාගේ සාමාන්‍ය විධානයට හා පාලනයට යටත් විය යුතු ය.

71. යම් කෘෂිකාර්මික නේවාසික හෝ ව්‍යාපාරික භූමිභාගයක් නියමිත දිනයට පෙර හෝ ඉන් පසුව, එහෙත් 1956 ජනවාරි මස පළමු වෙනි දිනයට කලින් නො වන යම් අවස්ථාවක,—

(අ) ඒ භූමිභාගයේ (මින් මතු මේ පනතේ මේ කොටසෙහි “මුල් අයිතිකරු” වශයෙන් හඳුන්වනු ලබන) අයිතිකරුට විරුද්ධව අයිකරණයක් විසින් නිකුත් කරනු ලැබූ උකස් නඩු තීන්දු ප්‍රකාශයක් ක්‍රියාවේ යෙදීමේදී විකුණනු ලැබුවේ යයි; හෝ

(ආ) ඒ භූමිභාගයේ (මින් මතු මේ පනතේ මේ කොටසෙහි “මුල් අයිතිකරු” වශයෙන් හඳුන්වනු ලබන) අයිතිකරු විසින් හෝ ඔහුගේ උරුමක්කාරයන් විසින්, හෝ මුදල් බලකරුවන් විසින් හෝ පරිපාලකයන් විසින් අත් කිසි තැනැත්තකුට හෝ අන් කිසි තැනැත්තකුගේ උරුමක්කාරයන්ට, මුදල් බලකරුවන්ට

හෝ පරිපාලකයන්ට, මුල් අයිතිකරුගෙන් හෝ ඔහුට කලින් අයිතිකරු ගෙන් ඒ අනෙක් තැනැත්තාට ලැබිය යුතු වූ ද අත්සන කිරීමට පෙරාතුව ම පැවති ඒ භූමිභාගය උකසට යටත් කිරීමකින් ආරක්ෂිත වූ ද ණයක් ගෙවා නිදහස් කිරීමක් වශයෙන් අත්සන කරනු ලැබුවේ ය යි; හෝ

(අ) ඒ භූමිභාගයේ (මින් මතු මේ පනතේ මේ කොටසෙහි “මුල් අයිතිකරු” වශයෙන් හඳුන්වනු ලබන) අයිතිකරු විසින් හෝ ඔහුගේ උරුමකරයන් විසින්, හෝ මුදල් බලකරුවන් විසින්, හෝ පරිපාලකයන් විසින්, ඒ ස්ථානයේ උකස් හිමියාගේ ඉල්ලීම පරිදි, මුල් අයිතිකරුගෙන් හෝ ඔහුට කලින් අයිති කරුගෙන් ඒ උකස් හිමියාට ලැබිය යුතු වූ ද අත්සන කිරීමට පෙරාතුව ම පැවති ඒ භූමිභාගය උකසට යටත් කිරීමකින් ආරක්ෂිත වූ ද ණයක් ගෙවා නිදහස් කිරීමක් වශයෙන් අන් කිසි තැනැත්තකුට පවරනු ලැබුවේ ය යි; හෝ

(ආ) ඒ අත්සන කිරීමේ ප්‍රතිඵලය වශයෙන් යම් මුදලක් අන් කිසි තැනැත්තකුගෙන් බාර ගැනීමෙන් පසු ව, ඡහ (මින්මතු මේ පනතේ මේ කොටසෙහි “මුල් අයිතිකරු” වශයෙන් හඳුන්වනු ලබන) අන් සතු කරන්නා විසින් ඒ මුදල ඡහ එහි පොලිය ද නියමිත කාලසීමාවක් ඇතුළත ගෙවූ විට ඒ අනෙක් තැනැත් තා විසින් ඒ භූමිභාගය මුල් අයිතිකරු වෙත යළිත් පවරනු ඇතැයි යන කොන්දේසියට යටත් ව ඒ භූමිභාගයෙහි අයිතිකරු විසින් අන්කිසි තැනැත්ත කුට පවරනු ලැබුවේ ය යි බැංකුව සෑහීමට පත් වුවහොත්,

ඒ භූමිභාගය හෝ එහි යම් කොටසක් අත්කර ගැනීමට, (2) වෙනි උප වගන්තියේ විධිවිධාන වලට යටත් ව, බැංකුවට මෙයින් බලය පවරනු ලැබේ.

(2) (අ) ඒ භූමිභාගයේ මුල් අයිතිකරු විසින් හෝ, මුල් අයිතිකරු නැසී ගොස් නම් හෝ සිහි විකලව සිටි නම් හෝ ක්‍රියා කිරීමට අත් ලෙසකින් අපොහොසත් වේ නම් මුල් අයිතිකරු ගේ භාග්‍යාව හෝ පුරුෂයා විසින්, හෝ ඒ තැනැත්තා ගෙන් පැවත එන යමකු විසින් ඒ සඳහා වූ ඉල්ලීමක් බැංකුව වෙත ඉදිරිපත් නො කරනු ලැබේ නම්; නැතහොත්

(ආ) ඉල්ලීම ඉදිරිපත් කරන තැනැත්තාගේ සහ ඔහු ප්‍රධානයාව සිටින පවුලේ සෙසු සාමාජිකයන්ගේ ද, ඉල්ලීම ඉදිරිපත් කරනු ලැබූ දිනයට පෙරාතුව ම වූ අවුරුදු තුන සඳහා වූ ආදායම් බදු පැනවීමට අදාළව පනවා ඇති නීතියේ විධි විධාන වලට යටත් ව ගණන් බලනු ලැබූ ව්‍යවස්ථාපිත ආදායම රුපියල් හය දහසකට වැඩි නොවේ ය යි බැංකුව සෑහීමට පත් නොවේ නම්, නැතහොත්

(ඇ) (i) ඉල්ලීමට අදාළ වන භූමිභාගය ඒ භූමිභාගයේ අයිතිකරු ගේ හෝ ඒ අයිතිකරු ගේ පවුලේ යම් සාමාජිකයකුගේ පදිංචි ස්ථානයක් වශයෙන් පාවිච්චි කිරීම සඳහා, නැතහොත් ඒ අයිතිකරුගේ හෝ ඔහුගේ පවුලේ යම් සාමාජිකයකු ගේ යම් වෙළෙඳාමක, ව්‍යාපාරයක, රක්ෂාවක, වෘත්තීයක හෝ සේවයක කායම් සඳහා යුක්තිසහගතව අවශ්‍ය වී ඇතැයි ද ඉල්ලීමට අදාළ වන භූමි භාගය යම් කායම්යක් සඳහා පාවිච්චි කරනු ලැබේ ද ඒ කායම්ය සඳහා පාවිච්චි කළ හැකි අන් කිසි භූමි භාගයක් ඒ අයිතිකරුට හෝ ඔහුගේ පවුලේ සාමාජික යකුට නැතැයි ද නැතහොත්,

(ii) ඉල්ලීම අදාළ වන භූමිභාගය (4) වෙනි උපවගන්තියේ (ආ) ඡේදයෙහි සඳහන් දැන්වීම් ලියාපදිංචි කිරීමේ දිනයට පෙර, (1) වෙනි උපවගන්තියෙහි සඳහන් යම් කරුණක් යෙදී තිබිය දී ඒ භූමිභාගය විකුණනු ලැබූ හෝ පවරනු ලැබූ තැනැත්තාගෙන් හෝ ඒ භූමිභාගය ඒ තැනැත්තා විසින් පසු ව අන් සතු කරනු ලැබූ අන් කිසි තැනැත්තකුගෙන් ඒ භූමිභාගයෙහි අයිතිකරු විසින් වටිනා කමකට සඳහා වශයෙන් මිලයට ගන්නා ලද්දේ ද;

බැංකුව සැහීමට පත් වුවහොත්; හෝ

(ඇ) යම් කෘෂිකාර්මික භූමිභාගයකට අදාළ වන ඉල්ලීමක දී ඉල්ලුම්කරු ප්‍රමාණයෙන් අත්කර දහයකට අධික අන්කිසි කෘෂිකාර්මික භූමිභාගයක අයිතිකරු නො වේ යයි බැංකුව සැහීමට පත් වුවහොත්

(i) වෙනි උපවගන්තිය යටතේ කිසිම භූමිභාගයක් අත් කර නො ගත යුතු ය. මේ උපවගන්තියේ (ඇ) ඡේදයේ (i) අනුව ඡේදයෙහි කායඝී සඳහා, යම් තැනැත්තකු සම්බන්ධයෙන් යොදනු ලබන කල “පවුලේ සාමාජිකයා” යන්නෙන් ඒ තැනැත්තා ගේ අශ්‍රී හෝ සැමී, හෝ ඒ තැනැත්තාගේ දහඅට විය ඉක්ම වූ යම් පුතෙක් හෝ දුවක් නැතහොත් ඒ තැනැත්තාගෙන් යැපෙන යම් දෙමව් පියෙක්, සොහොයුරෙක් හෝ සොහොයුරියක් අදහස් වේ.

(3) මේ පනතේ මේ කොටස යටතේ අත්කර ගැනීමට බැංකුවට බලය පවරනු ලැබෙන භූමිභාගයක් අත්කර ගත යුතු ද නැති ද යන ප්‍රශ්නය බැංකුව විසින් නිශ්චය කළ යුතු ය. තවද බැංකුවේ එබඳු සෑම නිශ්චය කිරීමක් ම අවසාන හා තීරණාත්මක විය යුතු අතර, කිසිම අධිකරණයක දී ඒ පිළිබඳව ප්‍රශ්න නො කළ යුතු ය.

(4) මේ පනතේ මේ කොටසෙහි කායඝී සඳහා යම් භූමිභාගයක් අත්කර ගත යුතු යයි බැංකුව තීරණය කර ඇති විටෙක, බැංකුව විසින්—

(අ) ඒ භූමිභාගයෙහි අයිතිකරු වෙත ඒ තීරණය දැනුම් දිය යුතු ය; තවද

(ආ) ඒ අදාළ වන නියමිත විස්තර දැක්වෙන්නා වූ ද මේ පනතේ මේ කොටස යටතේ ඒ භූමිභාගය අත් කර ගත යුතුව ඇතැ යි පවසන්නා වූ ද දැන්වීමක් ලියාපදිංචි කිරීම සඳහා නිසි ඉඩම් ලේඛකාධිකාරී වෙත බාරදෙනු ලැබීමට හෝ යවනු ලැබීමට සැලැස්විය යුතු ය.

ඉඩම් කෙරෙහි බලපාන්නා වූ හෝ ඉඩම් වලට සම්බන්ධ වූ නීත්‍යානුකූල ලේඛනයක් ලියා පදිංචි කිරීම සඳහා ලේඛන ලියාපදිංචි කිරීමේ ආඥා පනතෙහි විධිවිධාන සලස්වා ඇති ආකාරය අනුව (ආ) ඡේදය යටතේ වූ සෑම දැන්වීමක් ම ඉඩම් ලේඛකාධිකාරී විසින් ලියාපදිංචි කළ යුතු ය. තවද ඒ සෑම දැන්වීමක් ම, ඒ දැන්වීමෙහි දැක්වෙන නියමිත විස්තර අදාළ වන භූමිභාගය කෙරෙහි ද බලපාන්නා වූ හෝ ඊට සම්බන්ධ වූ නීත්‍යානුකූල ලේඛනයක් වශයෙන් ඒ කායඝී සඳහා සැලකිය යුතු ය.

72. (1) මේ පනතේ මේ කොටසෙහි කායඝී සඳහා යම් භූමිභාගයක් අත්කර ගත යුතු යයි බැංකුව තීරණය කර ඇති අවස්ථාවක, බැංකුවේ අධ්‍යක්ෂ මණ්ඩලයේ සභාපති විසින් ඒ තීරණය ඇමතිවරයා වෙත දැනුම් දෙනු ලැබීමට සැලැස්විය යුතු ය.

(2) යම් භූමිභාගයක් සම්බන්ධයෙන් බැංකුවේ තීරණය දැනුම් දෙනු ලැබූ විට, ඒ තීරණය අදාළ වන භූමිභාගය ආඥාවෙහි සඳහන් කළ යුතු දිනයක සිට ක්‍රියාත්මක වන පරිදි ගැසට් පත්‍රයෙහි පළ කරනු ලබන (මේ පනතේ මේ කොටසෙහි මින්මතු “සතු කිරීමේ ආඥාවක්” වශයෙන් හඳුන්වනු ලබන) ආඥාවෙන් ඇමතිවරයා විසින් බැංකුව වෙත සතු කළ යුතු ය.

(3) යම් භූමිභාගයක් සම්බන්ධයෙන් (2) වෙනි උප වගන්තිය යටතේ වූ සතු කිරීමේ ආඥාවක් ගැසට් පත්‍රයෙහි පළ කරනු ලබන විට, ඒ උප වගන්තිය යටතේ ආඥාවෙහි සඳහන් දිනයේ සිට ක්‍රියාත්මක වන පරිදි, ඒ භූමිභාගය සියලු බැඳීම් වලින් තොරව බැංකුව වෙත සම්පූර්ණයෙන් සතු විය යුතු ය.

(4) බැංකුවේ අධ්‍යක්ෂ මණ්ඩලයේ සභාපති විසින් ඒ සඳහා විශේෂයෙන් හෝ සාමාන්‍ය වශයෙන් බලය පවරනු ලැබූ යම් තැනැත්තකුට, සතු කිරීමේ ආඥාවක් මගින් බැංකුව වෙත සතු කර ඇති යම් ස්ථානයක ස්වාමීන්වය බාර ගත හැකිය.

(5) සතු කිරීමේ ආඥාවක් මගින් බැංකුව වෙත සතු කර ඇති යම් භූමිභාගයක ස්වාමීන්වය භාර ගැනීමට (4) වෙනි උප වගන්තිය යටතේ බලය පවරනු ලැබූ තැනැත්තා විසින්, ඒ ස්ථානයෙහි පදිංචිව සිටින හෝ එහි ස්වාමීන්වය කරන තැනැත්තා වෙත දෙනු ලැබූ, තැනහොත් ඒ භූමිභාගයෙහි හෝ එයට ආසන්න ව ප්‍රකට ස්ථානයක ප්‍රදර්ශනය කරනු ලැබූ දන්වීමකින්,—

(අ) ඒ බලය ලත් නිලධරයා දන්වීමෙහි නියමිත විය යුතු දිනයක දී ද එබඳු වේලාවක හා ස්ථානයක දී ද, බැංකුව වෙනුවෙන් හා බැංකුව සඳහා ඒ භූමිභාගයෙහි ස්වාමීන්වය බාර ගැනීමට අදහස් කරන බව දැනුම් දිය යුතු අතර,

(ආ) එලෙස සඳහන් දිනයෙහි දී, ඒ වේලාවේ දී හා ස්ථානයෙහි දී ද පැමිණ සිටින ලෙසත්, බැංකුව වෙනුවෙන් ඒ භූමිභාගයෙහි ස්වාමීන්වය බාර ගැනීමට ඒ බලය ලත් නිලධරයාට ඉඩ දී ඔහුට සහාය වන ලෙසත් එයට සම්බන්ධකමක් දක්වන යම් තැනැත්තකුට හෝ ඔහුගේ බලය ලත් නියෝජිතයාට නියම කළ යුතු ය.

(6) (5) වෙනි උප වගන්තිය යටතේ යම් තැනැත්තකුට දිය යුතු යයි අවශ්‍ය වන යම් දන්වීමක් ලියාපදිංචි කළ ලිපියක මාර්ගයෙන් තැපෑලෙන් ඔහුට එවනු ලැබුවහොත් එය ඔහුට නිකුත් කරනු ලැබ ඇතැයි සැලකිය යුතුය.

(7) (අ) (5) වැනි උප වගන්තිය යටතේ තමා වෙත නිකුත් කරනු ලැබූ යම් දන්වීමක යම් අවශ්‍යතාවයක් කඩ කරන, හෝ

(ආ) මේ වගන්තියෙහි පූර්වෝක්ත විධිවිධාන යටතේ බැංකුව වෙනුවෙන් යම් භූමි භාගයක ස්වාමීන්වය බාර ගැනීමෙන් හෝ එලෙස ස්වාමීන්වය බාර ගැනීමේ දී අන්කිසි තැනැත්තකු,—

- (i) වළක්වන, එබන්දකුට අවහිර කරන හෝ විරුද්ධ වන, තැනහොත්
- (ii) නියම ලෙස හෝ අනියම් ලෙස වැළැක්වීමට, ඔහුට අවහිර කිරීමට හෝ විරුද්ධ වීමට කටයුතු සලස් වන

සෑම තැනැත්තකු ම මේ පනතේ මේ කොටස යටතේ වරදකට වරදකරු විය යුතු අතර, පුළු අපරාධ විනිශ්චයකරුවකු ඉදිරියෙහි සංකෂ්ප්ත නඩු විභාගයකින් පසු වරදකරු කිරීමේදී, එක් වර්ෂයකට නොවැඩි කාලයක දෙයාකාරයෙන් එක් ආකාරයක බන්ධනාගාරගත කිරීමකට හෝ රුපියල් එක් දහසකට නොවැඩි දඩයකට හෝ ඒ බන්ධනාගාරගත කිරීම හා දඩය යන දඬුවම් දෙකට ම යටත් විය යුතුය.

73. යම් භූමිභාගයක් බැංකුව වෙත පවරනු ලැබූ විට, බැංකුවේ අධ්‍යක්ෂ මණ්ඩලයේ සභාපති විසින්, ගැසට් පත්‍රයෙහි පළ කරනු ලැබූ දන්වීමකින් සහ ඔහු විසින් තීරණය කළ හැකි අන් කිසි ආකාරයකින්, දන්වීමෙහි නියමිත දිනයේ සිට ගණන් බලනු ලැබූ මාසයක කාල සීමාවක් ඇතුළත, ඒ භූමිභාගය සම්බන්ධයෙන් මේ පනතේ මේ කොටස යටතේ ගෙවිය යුතු සම්පූර්ණ වන්දියට හෝ එහි යම් කොටසකට අයිතිය ඉල්ලීමක් ලිපියකින් ඉදිරිපත් කරන ලෙසත්, ඒ අයිතිය ඉල්ලීමෙහි පහත දැක්වෙන කරුණු සඳහන් කරන ලෙසත්, ඒ භූමිභාගය එලෙස පවරනු ලැබූ දිනයට පෙරාතුව ම වූ දිනයෙහි ඒ භූමිභාගයට සම්බන්ධකමක් දක් වූ සෑම තැනැත්තකුට ම නියම කළ යුතුය. ඒ කරුණු නම්:—

- (අ) ඔහුගේ නම හා ලිපිනය,
- (ආ) ඒ භූමිභාගය වෙත ඇති ඔහුගේ සම්බන්ධතාවයේ ස්වභාවය,
- (ඇ) අයිතිය ඉල්ලීමේ විස්තර, සහ
- (ඈ) ඒ වන්දියෙන් කිනම් ප්‍රමාණයකට ඔහු විසින් අයිතිය ඉල්ලා සිටිනු ලැබේ ද යන වගන් ය.

74. බැංකුව වෙත පවරනු ලැබූ යම් ස්ථානයක් සම්බන්ධයෙන් මේ පනතේ මේ කොටස යටතේ ගෙවිය යුතු වන්දි සඳහා 73 වැනි වගන්තිය යටතේ යම් අයිතිය ඉල්ලීමක් ලැබුණු විට, බැංකුවේ අධ්‍යක්ෂ මණ්ඩලයේ සභාපති විසින් ලියාපදිංචි කළ ලිපියක මාර්ගයෙන් පහත සඳහන් ලේඛන ඉල්ලුම්කරුට තැපෑලෙන් යවන ලෙස සැලැස්විය යුතුය. ඒ ලේඛන මෙසේ ය:—

(අ) ඒ වාර්තාවෙහි පිටපතක් ඉල්ලුම්කරු වෙත කලින් බාර දී නැති නම්, මේ පනතේ මේ කොටස යටතේ පනවනු ලැබූ යම් නියෝගයක් යටතේ බැංකුව විසින් හෝ බැංකුවේ බලය යටතේ පනවා ඇත්තාවූද ඉහත කී ස්ථානයේ තත්ත්වයට සම්බන්ධ වූ ද යම් වාර්තාවක පිටපතක්;

(ආ) බැංකුව විසින් හෝ බැංකුවේ බලය යටතේ කරන ලද්ද වූ ද ඉහත සඳහන් භූමි භාගය සම්බන්ධයෙන් මේ පනතේ මේ කොටස යටතේ ගෙවිය යුතු වන්දිය සම්බන්ධයෙන් වූ ද යම් තක්සේරුවක පිටපතක්; සහ

(ඇ) දන්වීමෙහි නියමිත කාලය තුළ—

(i) ඉහත දැක්වෙන (අ) ඡේදයෙහි සඳහන් වාර්තාව සමග හා ඉහත දැක්වෙන (ආ) ඡේදයෙහි සඳහන් තක්සේරුව සමග තමා එකඟවන්නේ ද නැති ද යන වග ද, එසේ තමා එකඟ නො වන්නේ නම්, ඒ වාර්තාව හා තක්සේරුව පිළිබඳ ව තමාට ඇති විය හැකි යම් විරුද්ධතාවන් ද, ඒ විරුද්ධතාවන්ට හේතු වූ කරුණු ද දක්වා ඇති ලිඛිත ප්‍රකාශයක් බැංකුවට සපයන ලෙස, හා

(ii) එබඳු යම් විරුද්ධතාවක් සනාථ කිරීම සඳහා තමා විසින් විශ්වාස තබනු ලබන සියලු ලේඛන සහ විශේෂයෙන් ඉහත කී භූමිභාගයෙහි තත්ත්වය සම්බන්ධයෙන් වූ ලේඛන ද බැංකුවට ඉදිරිපත් කරන ලෙස

ඉල්ලුම් කරුට නියම කරන දන්වීමක් ද වේ.

75. (1) මේ පනතෙහි මේ කොටස යටතේ බැංකුව වෙත සතු කරනු ලැබූ යම් දේපළක් සම්බන්ධයෙන් ගෙවිය යුතු වන්දි මුදලේ ප්‍රමාණය නිශ්චය කිරීම සඳහා සාධකය ඉල්ලීම් සනාථ කිරීම් වස් ඉල්ලුම්කරුවන් විසින් සපයනු ලැබූ සියලු ලේඛන ද බැංකුව විසින් ඉල්ලුම්කරුවන් වෙත යම් ලේඛනවල පිටපත් බාර දී තිබේ නම් හෝ යවා තිබේ නම් ඒ ලේඛන සියල්ල ද සහිතව බැංකුවේ අධ්‍යක්ෂ මණ්ඩලයේ සභාපති විසින් වන්දි විනිශ්චය සභාව වෙත යොමු කළ යුතු ය.

(2) (1) වෙනි උපවගන්තිය යටතේ වන්දි විනිශ්චය සභාව වෙත කරනු ලැබූ යොමු කිරීමක් “වන්දි ප්‍රදානයක් සඳහා යොමු කිරීමක්” වශයෙන් මින්පසු මේ පනතේ මේ කොටසෙහි සඳහන් කරනු ලැබේ.

76. බැංකුව වෙත සතු කරනු ලැබූ යම් භූමිභාගයක් සම්බන්ධයෙන් මේ පනතෙහි මේ කොටස යටතේ ගෙවීමට නියමිත වන්දි ප්‍රමාණය, ඒ භූමිභාගය එහි අයිතිකරු විසින් මිලයට ගන්නා ලද්දේ හෝ ඔහුට එය පවරන ලද්දේ යම් මුදලකට ද ඒ නියම මිල සහ ඒ භූමිභාගය සම්බන්ධයෙන් සතු කිරීමේ ආඥාව පළ කිරීමට පෙර ඒ භූමිභාගය හා සම්බන්ධකම් ඇති ව සිටි යම් තැනැත්තකු විසින් පසු කලෙක දී ඒ භූමිභාගයට කරන ලද එක් කිරීම් වලට හා වැඩි දියුණු කිරීම් වලට හා වැඩි දියුණු කිරීම් වලින් සාධාරණ වටිනාකමට සමාන අතිරේක මුදලක් ද ඒ භූමිභාගයෙහි වෙළෙඳ අගය ද යන දෙකෙන් අඩු දෙය විය යුතු ය.

77. මේ පනතෙහි මේ කොටස යටතේ බැංකුව වෙත සතු කරනු ලැබූ යම් ස්ථානයක් සම්බන්ධයෙන් ගෙවිය යුතු වන්දි ඒ ස්ථානය එලෙස සතු කරනු ලැබූ දිනයෙහි සිට එකතු වී ගෙවිය යුතු යයි සැලකිය යුතු ය.

78. (1) මේ පනතෙහි මේ කොටස යටතේ බැංකුව වෙත සතු කරනු ලැබූ යම් භූමිභාගයක් සම්බන්ධයෙන් යම් තැනැත්තකුට ගෙවීමට නියමිත වන්දි මුදල් ඒ භූමිභාගය එසේ සතු කරනු ලැබූ දිනයෙහි ඒ භූමිභාගයෙහි ඒ තැනැත්තා සතුව තිබුණු අයිතිවාසිකමට ප්‍රමාණානුකූල විය යුතු ය.

(2) මේ පනතෙහි මේ කොටස යටතේ යම් භූමිභාගයක් බැංකුව වෙත සතු කරනු ලැබූ අවස්ථාවෙහි ඒ භූමිභාගය උකස්කට හෝ බද්දකට යටත්ව පැවති නම්, 72 වෙනි වගන්තියේ (3) වෙනි උප වගන්තියේ විධිවිධාන ගැන නො සලකා, උකස් හිමියාගේ හෝ බදු ගැණුම්කරුගේ අයිතිවාසිකම් ඒ භූමිභාගය සම්බන්ධයෙන් මේ පනතේ මේ කොටස යටතේ වන්දි වශයෙන් ගෙවනු ලබන යම් මුදලකට සීමිත විය යුතු ය.

79. මේ පනතෙහි මේ කොටස යටතේ ගෙවිය යුතු යම් වන්දියක් ඇතොත්, එය ගෙවිය යුතු ව එකතු වන දිනයෙහි සිට ගෙවනු ලබන දිනය තෙක්, ඇමතිවරයාගේ එකඟත්වය ඇතිව බැංකුව විසින් නිශ්චය කළ හැකි ප්‍රමාණයක් අනුව පොළියක් එයට එක් විය යුතු ය.

80. මේ පනතේ මේ කොටස යටතේ වන්දි විනිශ්චය සභාව විසින් කරනු ලැබූ (මින්මතු මේ පනතේ මේ කොටසෙහි “වන්දි ප්‍රදානය” වශයෙන් හඳුන්වනු ලබන) ප්‍රදානයක් අනුව යම් තැනැත්තකු ඒ වන්දියට හිමිකම් නොලද හොත්, මේ පනතේ මේ කොටස යටතේ බැංකුව වෙත සතු කරනු ලැබූ යම් භූමිභාගයක් සම්බන්ධයෙන් කිසිම වන්දියක් ඒ තැනැත්තකුට නො ගෙවිය යුතු ය.

81. බැංකුව වෙත සතු කරනු ලැබූ ස්ථානයක් සම්බන්ධයෙන් මේ පනතේ මේ කොටස යටතේ යම් තැනැත්තකුට ගෙවිය යුතු යම් වන්දියක් ඔහු වෙත ඉදිරිපත් කරනු ලැබූ කල ඔහු විසින් එය නො පිළිගනු ලබන විට නැතහොත් ඒ තැනැත්තා නැසී ගොස් ඇති විට, අතලස්ව සෙවීමෙන් පසු ඔහු සොයා ගත නොහැකි විට හෝ ඔහු ගැන කිසිවක් නො දත් විටෙක, ඒ වන්දි මුදල රුපියල් තුන් සියයට වැඩි වීම හෝ වැඩි නොවීම අනුව, ඒ භූමිභාග පිහිටා ඇති ස්ථානය කෙරෙහි අධිකරණ බලය ඇති ප්‍රදේශ අධිකරණය වෙත හෝ සුළු විවාද අධිකරණය වෙත ඒ සඳහා හිමිකම් ලත් තැනැත්තා හෝ තැනැත්තන් විසින් ලබා ගත හැකි වන පරිදි, ඒ වන්දිය ගෙවිය යුතු ය.

82. (1) යටත් පිරිසෙයින් පස් දෙනකු අධිකරණ හෝ නීතිය පිළිබඳ පළපුරුද්දක් ඇති තැනැත්තන් විය යුතු වූ ද අග්‍රාණ්ඩුකාර වරයා විසින් පත් කළ යුතු වූ ද සාමාජිකයන් දස දෙනකුගෙන් සමන්විත වන්දි විනිශ්චය සභාවක්, මේ පනතේ මේ කොටසෙහි කායී සඳහා, සංස්ථාපනය කළ යුතු ය.

(2) උත්තර මන්ත්‍රීවරයකු, පාර්ලිමේන්තු මන්ත්‍රීවරයකු, බැංකුවේ අධ්‍යක්ෂ මණ්ඩලයේ සාමාජිකයකු නැතහොත් බැංකුවේ නිලධරයකු හෝ සේවකයකු වූ යම් තැනැත්තකු, වන්දි විනිශ්චය සභාවේ සාමාජිකයකු වශයෙන් පත් කරනු ලැබීමට හෝ එසේ නොකඩවාම කටයුතු කරගෙන යාමට සුදුස්සකු නො විය යුතු ය.

(3) වන්දි විනිශ්චය සභාවේ සාමාජිකයකු වූ අධිකරණ හෝ නීතිය පිළිබඳ පළපුරුද්දක් ඇති තැනැත්තකු සභාපති වශයෙන් ද, එබඳු පළපුරුද්ද ඇති වෙනත් සාමාජිකයකු උප සභාපති වශයෙන් ද, ඇමතිවරයා ගේ නිර්දේශය අනුව, අග්‍රාණ්ඩුකාර වරයා විසින් පත් කළ යුතු ය.

(4) කල් ඇති ව නිලය අත් නොහළ හොත් හෝ අග්‍රාණ්ඩුකාරවරයා විසින් නිලයෙන් ඉවත් නො කරනු ලැබුව හොත්, වන්දි විනිශ්චය සභාවේ සෑම සාමාජිකයකු ම අවුරුදු තුනක කාල සීමාවක් නිල දැරිය යුතු ය. කාලය ගෙවී යාමෙන් නිලය අත් හරින වන්දි විනිශ්චය සභාවේ සෑම සාමාජිකයකුම නැවත පත් කරනු ලැබීමට සුදුසු විය යුතු ය.

- (5) වන්දි විනිශ්චය සභාවට (මින් පසු මේ පනතේ මේ කොටසෙහි “ලේකම්” යනුවෙන් හඳුන්වනු ලබන) ලේකම් කෙනෙකු සහ විනිශ්චය සභාවේ කටයුතු ඉටු කිරීම සඳහා අවශ්‍ය විය හැකි වෙනත් නිලධරයන් හා සේවකයන් ද පත් කළ යුතු ය.
- (6) බැංකුවේ අධ්‍යක්ෂ මණ්ඩලය විසින් විනිශ්චය කළ හැකි ප්‍රමාණ අනුව වන්දි විනිශ්චය සභාවේ සාමාජිකයන්ට, නිලධරයන්ට හා සේවකයන්ට ගෙවීම් කළ යුතු ය.

83.(1) වන්දි ප්‍රදානය කිරීම පිණිස යොමු කරනු ලැබූ කරුණු ගැන සලකා බලා නිශ්චය කිරීම සඳහා, සභාපතිගේ හෝ ඔහු නොපැමිණෙන විටෙක වන්දි විනිශ්චය සභාවේ උප සභාපතිගේ හෝ නියමය යටතේ, ලේකම් විසින් විනිශ්චය සභාවේ රැස්වීම් කැඳවිය යුතු ය.

- (2) සභාපති හෝ උපසභාපති සහ වන්දි විනිශ්චය සභාවේ සෙසු සාමාජිකයන් හතර දෙනෙකු ද විනිශ්චය සභාවේ රැස්වීමකට කැඳවිය යුතු ය. ඒ සෙසු සාමාජිකයන් ලේකම් විසින් කුසපත් ඇදීමෙන් තෝරා ගත යුතු ය. විනිශ්චය සභාවේ රැස්වීමක ගණපූරණය සාමාජිකයන් තිදෙනෙකු විය යුතු ය.
- (3) වන්දි ප්‍රදානය කිරීම සඳහා යොමු කරනු ලැබූ වෙන වෙන කරුණු ගැන සලකා බලා නිශ්චය කිරීම පිණිස වෙන් වෙන් වශයෙන් වූ රැස්වීම් දෙකක් කැඳවා එකම වේලාවක දී පැවැත්විය හැකි යි.
- (4) වන්දි විනිශ්චය සභාවේ රැස්වීමකට සභාපති හෝ උප සභාපති කැඳවනු ලබන අවස්ථාවක, අවස්ථාවෝචිත පරිදි, සභාපති විසින්, හෝ උප සභාපති විසින් ඒ රැස්වීමේ මූලසුන දැරිය යුතු ය. තව ද සභාපති හෝ උප සභාපති නො පැමිණෙන අවස්ථාවක, ඒ රැස්වීමට කැඳවනු ලැබ එහි පැමිණ සිටින විනිශ්චය සභාවේ සාමාජිකයන් විසින් රැස්වීම සඳහා සභාපති කෙනෙකු තමන් අතුරෙන්ම තෝරා ගත යුතු ය.
- (5) වන්දි ප්‍රදානයක් සඳහා වූ යොමු කිරීමක විෂය වන යම් කරුණක් ගැන සැලකිල්ල දක්වන, හෝ ඒ කරුණ හා සම්බන්ධකම් ඇති යම් තැනැත්තකු විසින් හෝ ඔහු වෙනුවෙන් ඒ කරුණ පිළිබඳව අධිනීතිඥයකු වශයෙන් හෝ නීතිඥයකු වශයෙන් හෝ අන් කිසි තත්ත්වයක් දරන්නකු වශයෙන් සවකීය අදහස් විමසනු ලැබ සිටින වන්දි විනිශ්චය සභාවේ සාමාජිකයකු ඒ යොමු කිරීම පිළිබඳ වූ විනිශ්චය සභාවේ රැස්වීමක කටයුතු වලට සහභාගී නො විය යුතු ය.
- (6) වන්දි විනිශ්චය සභාවේ රැස්වීමක් කලින් කලට කල් දැමීම හෝ, අදාළව කල් තැබීම කළ හැකි ය.

84. (1) වන්දි ප්‍රදානයක් සඳහා වූ සෑම යොමු කිරීමක්ම වන්දි විනිශ්චය සභාවේ රැස්වීමක දී සලකා බලා නිශ්චය කළ යුතු ය.

- (2) වන්දි ප්‍රදානයක් සඳහා වූ එක් එක් යොමු කිරීමක් වන්දි විනිශ්චය සභාව විසින් සලකා බලනු ලැබ නිශ්චය කිරීම සඳහා දිනයක්, වේලාවක් හා ස්ථානයක් ද ලේකම් විසින් නියම කළ යුතු ය.
- (3) වන්දි ප්‍රදානයක් සඳහා වූ සෑම යොමු කිරීමක් ම සම්බන්ධයෙන්, වන්දි විනිශ්චය සභාව ඉදිරියෙහි ඒ යොමු කිරීමට අදාළව කෙරෙන සියලු කටයුතු වල වාර්තා වක් ලේකම් විසින් තැබිය යුතු ය.

85. (1) වන්දි විනිශ්චය සභාවේ සභාපතිට හෝ උපසභාපතිට ද, විනිශ්චය සභාවේ යම් රැස්වීමක මූලසූත්‍ර සභාපති හෝ උපසභාපති නො දරන්නේ නම්, ඒ රැස්වීමේ සභාපතිට ද, වන්දි ප්‍රදානයක් සඳහා වූ යම් යොමු කිරීමක් ගැන සලකා බලා තීරණය කිරීමේ කාර්යයන් සඳහා—

(අ) සාක්ෂි කරුවන් කැඳවීමට හා පැමිණ සිටින ලෙස ඔවුන්ට බලකිරීමට;

(ආ) ලේඛන ඉදිරිපත් කරන ලෙස බල කිරීමට; සහ

(ඇ) සාක්ෂිකරුවන් ලවා යම් දිවුරුමක් හෝ සහතික ප්‍රකාශයක් දිවුරවීමට ද ප්‍රදේශ අධිකරණයක සියලු බලතල තිබිය යුතු ය.

(2) වන්දි විනිශ්චය සභාවේ රැස්වීමක් ඉදිරිපිට යම් කරුණක් ගැන සාක්ෂි දෙන සෑම තැනැත්තකුම ඒ කරුණ පිළිබඳව සත්‍යය ප්‍රකාශ කිරීමට බැඳී සිටිය යුතු ය.

(3) සාක්ෂිකරුවකු වශයෙන් වන්දි විනිශ්චය සභාවේ රැස්වීමකට පැමිණෙන සෑම තැනැත්තකුට ම ඒ රැස්වීමේ සභාපති විසින් නිශ්චය කළ හැකි මුදලක් ගමන් ගාස්තු හා වෙනත් වියදම් වශයෙන් ගෙවිය යුතු ය.

86. (1) වන්දි විනිශ්චය සභාවේ රැස්වීමක දී සලකා බලනු ලැබූ යම් කරුණක් පිළිබඳව ඒ රැස්වීමේ දී බැඟ ගන්නා ලද නිශ්චය ඒ කරුණ සම්බන්ධ ව වන්දි විනිශ්චය සභාවේ නිශ්චය වශයෙන් සැලකිය යුතු ය.

(2) යම් කරුණක් ගැන සලකා බලන වන්දි විනිශ්චය සභාවේ සාමාජිකයන් ඒ කරුණ පිළිබඳ වූ නිශ්චය ගැන එකඟ නොවන විට, ඔවුන් අතුරෙන් වැඩි ගණනක ගේ නිශ්චය ඒ කරුණ සම්බන්ධයෙන් විනිශ්චය සභාවේ නිශ්චයවිය යුතු අතර, සාධකය මතය අනුව ඔවුන් සම සමච්ච බෙදී සිටින විට, ඒ කාරණය ගැන සලකා බැලූ රැස්වීමේ සභාපති විසින් සනාථ කරනු ලබන නිශ්චය ඒ කරුණ පිළිබඳ ව විනිශ්චය සභාවේ නිශ්චය විය යුතු ය.

(3) වන්දි විනිශ්චය සභාවේ සෑම නිශ්චයකම ඒ සඳහා වූ හේතු අඩංගු විය යුතු ය.

87. කාර්ය පරිපාටිය සම්බන්ධයෙන් මේ පනතේ මේ කොටසෙහි අඩංගු විධිවිධාන වලට යටත් ව, සභාවේ රැස්වීම් වල දී අනුගමනය කළ යුතු කාර්ය පරිපාටිය වන්දි විනිශ්චය සභාව විසින් නියම කළ හැකි ය.

88. වන්දි ප්‍රදානයක් සඳහා වූ කරුණක් වන්දි විනිශ්චය සභාව වෙත යොමු කරනු ලබන අවස්ථාවක, වන්දි විනිශ්චය සභාව විසින් ප්‍රදානයක් කිරීමට පෙර, තමා ම පෙනී සිටි හෝ ඒ සඳහා බලය පවරනු ලැබූ නියෝජිතයකු මගින් කරුණු කියා සිටීමේ අවස්ථාවක්, බැංකුවටත්, වන්දි ඉල්ලීමක් ඉදිරිපත් කර ඇති සෑම තැනැත්තකුටත්, ලබා දිය යුතු ය.

89. (1) මේ පනතෙහි මේ කොටස යටතේ බැංකුව වෙත පවරනු ලැබූ යම් භූමිභාගයක තත්ත්වය පිළිබඳ ව බැංකුව විසින් හෝ බැංකුවේ බලය යටතේ සකස් කරනු ලැබූ යම් වාර්තාවක පිටපතක් ඒ භූමිභාගය හා සම්බන්ධතාවයක් ඇති යම් වන්දි ඉල්ලුම්කරුවකුට බාර දෙනු ලබන අවස්ථාවක, ඒ ඉල්ලුම්කරු සම්බන්ධයෙන් අදාළ වන පමණට, වන්දි විනිශ්චය සභාව ඉදිරියෙහි ඉල්ලුම්කරුගේ ඉල්ලීමට අදාළ වන යම් නීති කෘත්‍යයක දී, ඒ වාර්තාව, එහි ප්‍රතිවිරුද්ධ තත්ත්වය ඔප්පු කරනු ලබන තෙක්, එහි සඳහන් කරුණු සම්බන්ධයෙන් පිළිගත යුතු සේ හැඟෙන සාක්ෂි විය යුතු ය.

(2) යම් භූමිභාගයක් සම්බන්ධයෙන් වූ වන්දිය බැංකුව විසින් තක්සේරු කරනු ලැබ, ඒ තක්සේරුවෙහි පිටපතක් ඒ වන්දිය ලබා ගැනීම සඳහා ඉදිරිපත් වී ඇති යම් ඉල්ලුම් කරුවකුට

බාර දෙනු ලැබූ විට, වන්දි විනිශ්චය සභාව ඉදිරියෙහි ඉල්ලුම්කරුගේ ඉල්ලීමට අදාළවන යම් නීති කෘත්‍යයක දී, ඒ තක්සේරුව, එහි ප්‍රතිවිරුද්ධ තත්ත්වය ඔප්පු කරනු ලබන තෙක්, එහි සඳහන් කරුණු සම්බන්ධයෙන් පිළිගත යුතු සේ හැඟෙන සාක්ෂි විය යුතු ය.

(3) බැංකුව වෙත පවරනු ලැබූ යම් භූමිභාගයක තත්ත්වය පිළිබඳ වාර්තාවක්, හෝ යම් වන්දියක් ගැන බැංකුවේ තක්සේරුව, වන්දි විනිශ්චය සභාව ඉදිරියෙහි වන්දි ඉල්ලීමකට අදාළ වන යම් නීති කෘත්‍යයක දී මේ වගන්තියෙහි ඉහත සඳහන් විධිවිධාන යටතේ එහි ලා ප්‍රකාශ කරනු ලබන කරුණු පිළිබඳව පිළිගත යුතු සේ හැඟෙන සාක්ෂි වන විට, මේ පනතෙහි මේ කොටස මඟින් හෝ එය යටතේ නියම කරනු ලබන පරිදි ඒ ලේඛනය බැංකුව වෙත ඉදිරිපත් නොකරන ලද්දේ නම්, ඒ වාර්තාව ගැන හෝ තක්සේරුව ගැන යම් විරුද්ධතාවයක් සනාථ කිරීම සඳහා යම් ලේඛනයක් ඒ නීති කෘත්‍යයේදී ඉදිරිපත් කිරීමට ඉල්ලුම් කරුට හිමිකම් නොලැබිය යුතු ය.

90. (1) බැංකුව වෙත සතු කරනු ලැබූ යම් භූමිභාගයක් සම්බන්ධයෙන් වන්දි ප්‍රදානයක් සඳහා වූ යොමු කිරීමක් වන්දි විනිශ්චය සභාව වෙත ඉදිරිපත් කරනු ලැබූ විට, විනිශ්චය සභාව විසින්, ඒ කායභීය සඳහා අවශ්‍ය විය හැකි සියලු කරුණු සලකා බැලීමෙන් පසුව හා එබඳු සියලු සාක්ෂි කරුවන්ගෙන් සාක්ෂි විභාග කිරීමෙන් පසුව ද, 88 වෙනි හා 89 වෙනි වගන්ති වලට අනුකූලව ක්‍රියා කිරීමෙන් පසුව ද, (2) වෙනි උපවගන්තියෙහි අන් ලෙසකින් විධිවිධාන යොදා ඇති පරිදි හැර,

(අ) වන්දි ඉල්ලීමක් කර ඇති එක් එක් තැනැත්තා වන්දි ලැබීමට සුදුසුකම් ලත් තැනැත්තෙක් ද නැති ද යන්න, සහ එ සේ ඔහු සුදුසුකම් ලත් තැනැත්තෙක් නම්, ඔහු එලෙස සුදුසුකම් ලබන්නේ කිනම් තත්ත්වයක කෙනකු වශයෙන් ද යන වග;

(ආ) මේ පනතේ මේ කොටසෙහි විධිවිධාන අනුව ඒ භූමිභාගය සම්බන්ධයෙන් ගෙවිය යුතු වන්දි මුදල; සහ

(ඇ) වන්දි ලැබීමට සුදුසු තැනැත්තන් අතර වන්දිය කොටස් කර බෙදීම යන කරුණු තීරණය කරන ප්‍රදානයක් කළ යුතු ය.

එසේ වුවද ඒ වන්දි ලැබීමට සුදුසු තැනැත්තන් පිළිබඳව හෝ ඒ වන්දිය ලැබීමට සුදුසු තැනැත්තන් අතර ඒ වන්දි කොටස් කර බෙදීම පිළිබඳව විවාදයක් ඇති වූ විට, ප්‍රදානයක් කිරීම විනිශ්චය සභාව විසින් ප්‍රමාද කොට, ඒ භූමිභාගය පිහිටා ඇත්තේ යම් ප්‍රදේශ අධිකරණයක අධිකරණ සීමාව ඇතුළත ද ඒ ප්‍රදේශ අධිකරණය වෙත, ඒ විවාදය තීරණය කිරීම සඳහා, යොමු කළ යුතු ය. ඉක්බිතිව ඒ අධිකරණය හෝ, ආයාචනයක දී නම් ශ්‍රේෂ්ඨාධිකරණය හෝ, ඒ විවාදය පිළිබඳව සවකීය තීරණය දුන් පසු, ඒ තීරණය අනුව ප්‍රදානයක් විනිශ්චය සභාව විසින් කළ යුතු ය.

(2) (1) වෙනි උපවගන්තියෙහි අතුරු විධානය යටතේ ප්‍රදේශ අධිකරණයක් වෙත ඉදිරිපත් කරනු ලැබූ යොමු කිරීමක දී ඒ සම්බන්ධයෙන් ඒ අධිකරණයෙහි තීරණය ගැන සැහීමට පත් නොවන යම් තැනැත්තකු විසින්, සිවිල් නඩුවලදී ලැබෙන කින්දු ප්‍රකාශයන්ට විරුද්ධව ආයාචනා කිරීම් සඳහා සිවිල් නඩු සංග්‍රහයෙහි විධිවිධාන යොදා ඇති කාලය ඇතුළත ඒ ආකාරයෙන්, ඒ තීරණයට විරුද්ධව ශ්‍රේෂ්ඨාධිකරණය වෙත ආයාචනය කළ හැකි ය. මේ උපවගන්තිය යටතේ යම් ආයාචනයක් ඒ අධිකරණය වෙත ඉදිරිපත් කරනු ලැබූ විට, ඒ පිළිබඳව ශ්‍රේෂ්ඨාධිකරණයේ තීරණය අවසාන තීරණය විය යුතු ය.

(3) බැංකුව වෙත සතු කරනු ලැබූ යම් භූමිභාගයක් සම්බන්ධයෙන් කිසිම තැනැත්තකු වන්දි ඉල්ලීමක් ඉදිරිපත් නොකරන අවස්ථාවක, (1) වෙනි උපවගන්තියේ(අ) සහ (ඇ) ඡේදයන්හි සඳහන් කරුණු මේ වගන්තිය යටතේ වූ ප්‍රදානයෙහි නිශ්චය කිරීමත්, වන්දි ඉල්ලුම්කරුවන්ට ප්‍රදානය පිළිබඳ දැන්වීම් නිකුත් කිරීමට අදාළ වන (4) වෙනි උපවගන්තියේ විධිවිධාන වලට අනුකූලව ක්‍රියා කිරීමත්, අවශ්‍ය නො විය යුතු ය.

(4) වන්දි පිළිබඳ ලිඛිත දන්වීම් බැංකුවටත් වන්දි ඉල්ලුම්කරුවන්ටත් නිකුත් කරනු ලැබීමට වන්දි විනිශ්චය සභාව විසින් සැලැස්විය යුතු ය.

(5) වන්දි විනිශ්චය සභාව විසින් කරනු ලැබූ ප්‍රදානයක් අවසාන ප්‍රදානය විය යුතු අතර, කිසිම අධිකරණයකදී ඒ පිළිබඳව ප්‍රශ්න නො කළයුතු ය.

91. මේ පනතේ මේ කොටසෙහි ඉහත සඳහන් විධිවිධාන යටතේ ඒ ඉල්ලීම ඉදිරිපත් කිරීමට සුදුසුකම් ලත් යම් තැනැත්තකු විසින් යම් භූමිභාගයක් අත් කර ගැනීම සඳහා බැංකුව වෙත කරනු ලැබූ ඉල්ලීමක ප්‍රතිඵලයක් වශයෙන් බැංකුව වෙත සතු කරනු ලැබූ යම් භූමිභාගයක් වේ නම්, ඒ භූමිභාගය යම් තැනැත්තකුට කුලියට දෙනු ලැබේ ද ඒ තැනැත්තා විසින් කුලිය වශයෙන් ඇතැම් විට අර්ධ වාර්ෂික ගෙවීම් සංඛ්‍යාවක් කිරීමෙන් පසු ඔහුට ඒ භූමිභාගය අයිතිකරු වීමට හැකි වන පරිදි වූ කොන්දේසි අනුව, ඒ අයට හෝ ඒ අය මිය ගොස් නම්, ඒ අයගේ ජීවත්ව සිටින ස්වාමියා හෝ භාග්‍යාව ඇතොත් ඒ ස්වාමියාට හෝ භාග්‍යාවට එසේ නැතහොත් ඒ තැනැත්තාගෙන් පැවතෙන යමකුට බැංකුව විසින් ඒ භූමිභාගය කුලියට දිය හැකි ය.

92. මේ පනතෙහි මේ කොටස යටතේ යම් භූමිභාගයක් අත් කර ගැනීමට බැංකුවට බලය පැවරී තිබේ ද ඒ භූමිභාගය පිළිබඳ පරීක්ෂණයක්, විභාගයක් හෝ සමීක්ෂණයක් පැවැත්වීම අවශ්‍ය යයි බැංකුව සලකන විට, බැංකුවේ අධ්‍යක්ෂ මණ්ඩලයේ සභාපති ගෙන් ඒ සඳහා බලය පවරා ගත් යම් තැනැත්තකු විසින් අවශ්‍ය විය හැකි තැනැත්තන්, උපකරණ, ද්‍රව්‍ය, වාහන හා සතුන් ද සහිතව ඒ භූමිභාගයට ඇතුළු වී එහි මට්ටම් ගැනීමත්, ඒ පරීක්ෂණයේ, විභාගයේ හෝ සමීක්ෂණයේ කායභී සඳහා අවශ්‍ය විය හැකි සෙසු සියලු කටයුතු කිරීමත් නීත්‍යානුකූල විය යුතු ය.

එසේ වුවද ඒ භූමිභාගයෙහි අයිතිකරුගේ හෝ පදිංචිකරුගේ අනුමැතිය ඇතිව මිස, නැතහොත් ඒ භූමිභාගයට ඇතුළු වීමට හෝ එහිදී එබඳු කටයුතු කිරීමට හෝ තමාට ඇති අදහස ගැන දින හතකට නො අඩු කාලයක දන්වීමක්, නියමිත ආකාරයෙන්, ඒ අයිතිකරුට හෝ පදිංචිකරුට නිකුත් කිරීමෙන් පසුව මිස, මේ වගන්තියෙහි ඉහත සඳහන් විධිවිධාන වලින් තමා වෙත පවරනු ලැබූ බලතල අනුව කිසිම තැනැත්තකු විසින් යම් භූමිභාගයකට ඇතුළුවීම හෝ එහි දී යම් ක්‍රියාවක් නො කළ යුතු ය.

93. (1) බැංකුවේ අධ්‍යක්ෂ මණ්ඩලයේ සභාපති විසින් හෝ ඒ සභාපති විසින් ඒ සඳහා බලය පවරා දෙනු ලැබූ වෙන යම් තැනැත්තකු විසින්, ලිපිගත දෑත්වීමක මාර්ගයෙන්, ඒ දන්වීමෙහි සඳහන් විය හැකි නිලධාරියකු වෙත නියමිත දිනයකට පෙර

- (අ) 71 වෙනි වගන්තියෙහි සඳහන් වූ ද, ඒ තැනැත්තා අයිතිකරු වූ හෝ යම් කලෙක අයිතිකරුව සිටියා වූ ද යම් ස්ථානයකට අදාළ වන නියමිත විස්තර අඩංගු වාර්තාවක්; හෝ
- (ආ) ඒ තැනැත්තා විසින් සපයනු ලැබූ යම් වාර්තාවක සඳහන් යම් විස්තර සම්බන්ධයෙන් බැංකුවට වුවමනා විය හැකි තොරතුරක් හෝ විස්තරයක්; නැතහොත්
- (ඇ) ඒ තැනැත්තා විසින් සපයනු ලැබූ යම් වාර්තාවක හෝ යම් තොරතුරක සඳහන් යම් විස්තරයක් සනාථ කිරීමේ කාර්යය සඳහා බැංකුවට වුවමනා විය හැකි ලේඛනගත හෝ වෙනත් සාක්ෂි

සපයන ලෙස යම් තැනැත්තකුට නියම කළ හැකි ය.

(2) 71 වෙනි වගන්තියෙහි සඳහන් යම් භූමිභාගයක සැලැස්මක් යම් තැනැත්තකුට තිබෙන අවස්ථාවක, බැංකුව විසින් ඒ භූමිභාගයෙහි මායිම් හා ප්‍රමාණය සනාථ කළ හැකි වන පරිදි දන්වීමෙහි සඳහන් බැංකුවේ නිලධාරියා වෙත නියමිත දිනයකට පෙර ඒ සැලැස්ම ඉදිරිපත් කරන ලෙස ලිපිගත දන්වීමක මාර්ගයෙන් බැංකුවේ අධ්‍යක්ෂ මණ්ඩලයේ සභාපති විසින් හෝ ඒ සභාපති විසින් ඒ සඳහා බලය පවරා දෙනු ලැබූ අන් කිසි තැනැත්තකු විසින් මෙහි මූලින් සඳහන් ඒ තැනැත්තාට නියම කළ හැකිය.

(3) මේ වගන්තියේ ඉහත සඳහන් විධිවිධාන යටතේ යම් තැනැත්තකුට දෙනු ලැබීමට නියමිත යම් දැන්වීමක් වෙතොත්, ඒ දැන්වීම—

(අ) ඔහුගේ නිවෙස වෙත හෝ ඔහුගේ ව්‍යාපාරික ස්ථානය වෙත හෝ ඔහුගේ නියෝජිතයා වෙත ලියාපදිංචි කළ ලිපියක මාර්ගයෙන් තැපෑලෙන් එවා ඇති නම්; හෝ

(ආ) ඒ නිවෙසෙහි හෝ ස්ථානයෙහි ප්‍රකට ස්ථානයක සවි කර ඇති නම්; හෝ

(ඇ) ඒ දැන්වීම නිකුත් කරන දිනයෙහි ඒ තැනැත්තා ඒ දැන්වීම අදාළ වන භූමිභාගයෙහි අයිතිකරු වූ අවස්ථාවක, ඒ භූමිභාගයෙහි පදිංචි ව සිටින්නා වෙත ලියාපදිංචි කළ ලිපියක මාර්ගයෙන් තැපෑලෙන් යවා ඇති නම්, හෝ ඒ භූමිභාගයෙහි පිහිටි ගොඩනැගිල්ලක ප්‍රකට කොටසක, හෝ එහි ප්‍රකට තැනක ගසක හෝ කණුවක සවි කර ඇති නම්,

ඔහු වෙත නිකුත් කරනු ලැබී ඇතැයි සැලකිය යුතු ය.

(4) (අ) මේ වගන්තිය යටතේ තමාට දෙනු ලැබූ යම් දැන්වීමක නියමයක් කඩ කරන; හෝ

(ආ) වාර්තාවක් හෝ යම් තොරතුරක් හෝ පැහැදිලි කිරීමක් හෝ සාක්ෂියක් ඉදිරිපත් කරන ලෙස නියම කරනු ලැබූ විට, අසත්‍ය වූ යම් විස්තර ඇතුළත් වාර්තාවක් හෝ යම් අසත්‍ය තොරතුරක්, පැහැදිලි කිරීමක් හෝ සාක්ෂියක් දැන දැන ම සපයන

යම් තැනැත්තකු වරදකට වරදකරු විය යුතු අතර, සුළු අපරාධ විනිශ්චය කරුවකු ඉදිරිපිට සාක්ෂිපත ලඝු නඩු විභාගයකින් පසු වරදකරු කිරීමේ දී, රුපියල් පන් සියයකට නො වැඩි දඩයකට ද යටත් විය යුතු ය.

94. (1) යම් භූමිභාගයක වටිනාකම තක්සේරු කිරීමේ කාර්යය සඳහා මේ පනතේ මේ කොටසෙහි විධිවිධාන යටතේ ඒ භූමිභාගය අත් කර ගැනීමේ අදහසින්, බැංකුවේ අධ්‍යක්ෂ මණ්ඩලයේ සභාපති විසින් ඒ සඳහා බලය පවරනු ලැබූ යම් තැනැත්තකු විසින් ඒ භූමිභාගය පරීක්ෂා කර ඇති විට, ඒ භූමිභාගයට හෝ ඒ භූමිභාගයෙහි වූ යම් වැවිල්ලකට, ගොඩනැගිල්ලකට හෝ වෙනත් ඉදි කිරීමකට අලාභයක් සිදු කිරීමෙන් හෝ සිදු කිරීමට අවසර දීමෙන්, හෝ ඒ භූමිභාගයෙහි වටිනාකම අඩු කරන අන් කිසි ක්‍රියාවක් කිරීමෙන් හෝ කිරීමට අවසර දීමෙන් ඒ භූමිභාගයෙහි අයිතිකරු හෝ පදිංචිකරු 93 වෙනි වගන්තිය යටතේ දෙනු ලැබූ දැන්වීමක ආකාර යට දෙනු ලැබූ ලිඛිත දැන්වීමක මාර්ගයෙන්, ඒ සභාපති විසින් වැළැක්විය හැකි ය.

(2) (1) වෙනි උපවගන්තිය යටතේ යම් තැනැත්තකුට යම් භූමිභාගයක් සම්බන්ධයෙන් දැන්වීමක් දී තිබේ ද, මේ පනතේ මේ කොටසෙහි විධිවිධාන යටතේ පනවනු ලැබූ සතුකිරීමේ ආඥාවකින්, ඒ භූමිභාගය බැංකුව වෙත නො පැවරීමට තීරණය කර ඇති අවස්ථාවක, බැංකුවේ අධ්‍යක්ෂ මණ්ඩලයේ සභාපති විසින් ඒ දැන්වීම වහාම අවලංගු කොට එසේ අවලංගු කිරීම ගැන ඒ තැනැත්තාට ලියවිල්ලකින් දැනුම් දිය යුතු ය.

(3) (1) වෙනි උපවගන්තිය යටතේ තමා වෙත නිකුත් කරනු ලැබූ දැන්වීමක් අනු ව ක්‍රියා නො කරන තැනැත්තකු වරදකට වරදකරු විය යුතු අතර, සුළු අපරාධ විනිශ්චයකරුවකු ඉදිරිපිට සාක්ෂිපත ලඝු නඩු විභාගයකින් පසු වරදකරු කිරීමේ දී රුපියල් පන් සියයකට නො වැඩි දඩයකට ද යටත් විය යුතු ය.

95. මේ පනතෙහි මේ කොටස යටතේ යම් කරුණක හෝ නීති කෘත්‍යයක ඇති වන කිසි ම අනියම් භාවයක් හෝ විධිමත් නො වීමක් හේතු කොට ගෙන මේ පනතෙහි මේ කොටස යටතේ බැංකුව වෙත සතු කරනු ලැබූ යම් ඉඩමක අයිතිය අවලංගු නො විය යුතු ය, නැතහොත් ඒ අයිතිය කෙරෙහි බලපෑමක් නො සිදු විය යුතු ය.

96. වන්දි විනිශ්චය සභාවේ සාමාජිකයන්ට, නිලධරයන්ට හා සේවකයන්ට ගෙවීමට නියමිත ගෙවීම් ද සාක්ෂි කරුවන් වශයෙන් විනිශ්චය සභාවේ රැස්වීමකට පැමිණෙන තැනැත්තන්ට ගමන් ගාස්තු හා වෙනත් වියදම් වශයෙන් ගෙවීමට නියමිත මුදල් ද ඇතුළත් ව මේ පනතේ මේ කොටස ක්‍රියාත්මක කිරීම සඳහා දරනු ලබන සියලු වියදම්, 1961 අංක. 29 දරන මහජන බැංකු පනතෙහි ඊට විරුද්ධ ව කුමක් සඳහන් වුව ද, බැංකුව විසින් ගෙවිය යුතු ය.

97. (1) ඇමති වරයා විසින්—

- (අ) මේ පනතේ මේ කොටසෙහි ප්‍රතිපත්ති හා විධිවිධාන පවත්වා ගෙන යාමේ හෝ ක්‍රියාත්මක කිරීමේ කාර්යය සඳහා ද;
- (ආ) මේ පනතේ මේ කොටස යටතේ යම් වන්දියක් තක්සේරු කිරීම හා ගෙවීම සම්බන්ධයෙන් ද;
- (ඇ) මේ පනතේ මේ කොටස මගින් නියම කරනු ලැබීමට ප්‍රකාශ වී ඇති හෝ අවශ්‍ය වී ඇති යම් කරුණක් සම්බන්ධයෙන් ද

නියෝග පැනවිය හැකි ය.

(2) ඇමති වරයා විසින් පනවනු ලබන සෑම නියෝගයක් ම ගැසට් පත්‍රයෙහි පළ කරනු ලැබ, එසේ පළ කරනු ලබන දිනයෙහි හෝ ඒ නියෝගයෙහි නියමිත විය හැකි පසු දිනයක ක්‍රියාත්මක විය යුතු ය.

(3) ඇමති වරයා විසින් පනවනු ලැබූ සෑම නියෝගයක් ම ගැසට් පත්‍රයෙහි පළ කිරීමෙන් පසු, හැකි පමණ ඉක්මනින් අනුමැතිය සඳහා උත්තර මන්ත්‍රී මණ්ඩලය හා නියෝජිත මන්ත්‍රී මණ්ඩලය වෙත ඉදිරිපත් කළ යුතු ය. එසේ අනුමත නොකරනු ලබන යම් නියෝගයක් වෙතොත් එය අනුමත නොකරනු ලැබූ දින පටන්, එහෙත් එය යටතේ කලින් කරනු ලැබූ කිසිවකට හානි නොවන පරිදි, අවලංගු වී ඇතැයි සැලකිය යුතු ය. ඇමති වරයා විසින් පනවනු ලැබූ යම් නියෝගයක් යම් දිනයක අවලංගු වී ඇතැයි සලකනු ලැබේ ද ඒ දිනය දක්වෙන නිවේදනය ගැසට් පත්‍රයෙහි ප්‍රසිද්ධ කළ යුතු ය.

98. මේ පනතේ මේ කොටසෙහි පද සංසන්දනයෙන් අන්‍යාර්ථයක් අවශ්‍ය නො වුවහොත්—

“කෘෂි කාර්මික භූමිභාගය” යන්නෙන් කෘෂි කර්මයෙහි හෝ උද්‍යාන විද්‍යාවෙහි කාර්යය සඳහා, නැතහොත් ගව ආදී සතුන්, කුකුළන් ආදී සතුන් හෝ මීමැස්සන් නඩත්තු කිරීම හෝ ඇති කිරීම ද, පලතුරු එළවළු හා එබඳු දේ වගා කිරීම ද ඇතුළත් ව ගොවිකම් කිරීමේ යම් කාර්යයක් සඳහා සම්පූර්ණයෙන් හෝ ප්‍රධාන වශයෙන් පාවිච්චි කරනු ලබන හෝ පාවිච්චි කළ හැකි යම් දේපළක් හෝ ස්ථානයක් අදහස් වේ;

“ව්‍යාපාරික භූමිභාගය” යන්නෙන් කෘෂි කාර්මික භූමිභාග හෝ තෝවාසික භූමිභාග හැර අන් කිසි භූමිභාගයක් අදහස් වේ;

“වන්දි විනිශ්චය සභාව” යන්නෙන් මේ පනතෙහි මේ කොටස යටතේ පිහිටුවනු ලැබූ වන්දි විනිශ්චය සභාව අදහස් වේ;

බැංකුව වෙත සතු කරනු ලැබූ යම් භූමි භාගයක් සම්බන්ධයෙන් “වෙළෙඳ වටිනාකම” යන්නෙන් ඒ භූමිභාගය බැංකුව වෙත සතු කරනු ලැබූ දිනයෙහි ඒ භූමිභාගය විවෘත වෙළෙඳ පොළේ දී විකිණීමෙන් ලැබිය හැකි මුල අදහස් වේ;

“ඇමති වරයා” යන්නෙන් 1946 ලංකා ආණ්ඩු ක්‍රම රාජසභා ආඥාවේ 46 වෙනි වගන්තිය යටතේ මහජන බැංකුව පිළිබඳ විෂය හෝ කාර්යය අගමැති විසින් පවරනු ලැබූ ඇමති වරයා අදහස් වේ;

බැඳුණු වෙත පවරනු ලැබූ යම් භූමිභාගයක් සම්බන්ධයෙන් “සම්බන්ධතාවයක් දක් වූ තැනැත්තා” යන්නෙන් එ සේ ඒ භූමිභාගය සතු කරනු ලැබූ දිනයට ඉක්බිතිව ම, කොන්දේසි රහිතව තමා සඳහා ම හෝ අන් කිසි තැනැත්තකු සඳහා භාරයෙහි වුව ද, අයිතිකරු වශයෙන් හවුල්කරු වශයෙන්, හවුල් අයිතිකරු වශයෙන්, උකස් හිමි වශයෙන්, බදු ගැනුම්කරු වශයෙන් හෝ අන් ලෙසකින් ඒ භූමිභාගය පිළිබඳ සම්බන්ධතාවක් ඇති තැනැත්තෙක් අදහස් වේ;

“නියමිත” යන්නෙන් මේ පනතෙහි මේ කොටස යටතේ පනවන ලද නියෝගයකින් නියම කරනු ලැබූ යන්න අදහස් වේ;

“නියෝගය” යන්නෙන් මේ පනතෙහි මේ කොටස යටතේ ඇමති වරයා විසින් පනවනු ලැබූ නියෝගයක් අදහස් වේ;

“තෝවාසික භූමිභාගය” යන්නෙන් පදිංචි ව සිටීමේ කාර්ය සඳහා සම්පූර්ණයෙන් හෝ ප්‍රධාන වශයෙන් එවකට පාවිච්චි කරනු ලබන යම් භූමිභාගයක් අදහස් වේ;

යම් තැනැත්තකු සම්බන්ධයෙන් යොදනු ලබන කල, “සවිච්ඡාදන හෝ භාර්යාව” යන්නෙන් අවස්ථාවෝචිත පරිදි ඒ තැනැත්තා ගේ සවිච්ඡාදන පුරුෂයා හෝ භාර්යාව අදහස් වන අතර, සිරිත් පරිදි හා ප්‍රසිද්ධිය අනුව හෝ වාරිත්‍රානුකූලව සිදුවන විවාහයක දී ඒ විවාහයට ඇතුළත් වන යම් පාර්ශ්වයක් අදහස් වේ;

“තක්සේරු වර්ෂය” යන්නට 1963 අංක 4 දරන දේශීය ආදායම් පනතෙහි දී ඇති අර්ථය ම ඇත්තේ ය.

XI වෙනි කොටස

භාණ්ඩාගාර බිල් පත්‍ර නිකුත් කිරීම.

118. දේශීය භාණ්ඩාගාර බිල් පත්‍ර ආඥා පනත යටතේ ලංකා රජයේ භාණ්ඩාගාර බිල් පත්‍ර ලංකාවේ නිකුත් කිරීමෙන් මෙතෙක් ණයට ගත් හෝ ණයට ගැනීමට බලය ලත් මුදල් වලට අමතර ව, මුළුමනින් රුපියල් කෝටි දහයකට වඩා වැඩි නොවන මුදලක්, ලංකා රජයේ භාණ්ඩාගාර බිල් පත්‍ර ලංකාවේ දී නිකුත් කිරීමෙන් ණයට ගැනීමට මුදල් ඇමතිවරයා විසින් භාණ්ඩාගාරයේ නියෝජ්‍ය ලේකම් ට විධානය කළ හැකි ය; තවද, මුදල් ඇමතිවරයාගේ කලින් ලබා ගත් අනුමැතිය ඇතිව භාණ්ඩාගාරයේ නියෝජ්‍ය ලේකම් විසින්, එතෙක් නීත්‍යානුකූල ව නිකුත් කොට නොගෙවා ඇති භාණ්ඩාගාර බිල් පත්‍ර ගෙවිය යුතු කාලය පැමිණීමේ දී ගෙවීමට අවශ්‍ය වියහැකි මුදල් ඒ භාණ්ඩාගාර බිල් පත්‍ර නිකුත් කිරීමෙන් විටින් විට ණයට ලබා ගතහැකි ය.

119. දේශීය භාණ්ඩාගාර බිල් පත්‍ර ආඥා පනතේ 2 වෙනි වගන්තියේ (2) හා (3) වෙනි උප වගන්ති වල විධිවිධාන හා 3 වෙනි වගන්තියේ සිට 7 වෙනි වගන්තිය දක්වා වූ (ඒ වගන්ති දෙකක් ඇතුළු ව) වගන්තිවල විධිවිධාන, ඒ ආඥා පනත යටතේ නිකුත් කළ ලංකා රජයේ භාණ්ඩාගාර බිල් පත්‍ර සම්බන්ධයෙන් ඒ විධිවිධාන අදාළ වන ආකාරයට ම හා එම ප්‍රමාණයට ම, මේ පනතේ මේ කොටසේ 118 වෙනි වගන්තිය යටතේ නිකුත් කළ ලංකා රජයේ භාණ්ඩාගාර බිල් පත්‍ර සම්බන්ධයෙන් ද අවශ්‍ය වෙනස් කිරීම් සහිත ව අදාළ විය යුතු ය.

ආ. මුදල් මණ්ඩලය විසින් 1963 සකස් කරන ලද ප්‍රධාන පාලන විධිවිධාන

එක්සත් ජනපදයේ ඩොලර් සඳහා මහ බැංකුවේ විනිමය අනුපාතිකය

දිනය	චක්‍ර ලේඛන අංකය		මිලයට ගැනීම (ඩොලර් 100 කට)	විකිණීම (ඩොලර් 100 කට)
63. 1.15	1/192	එතැන් ඉදිරි තෙමස දක්වා	රු. 474.25 රු. 474.25	රු. 474.50 මසකට සහ 25 ක අධිමිලක් එතැන් මිලට එකතුව.
63. 1.30	1/193	එතැන් ඉදිරි තෙමස දක්වා	රු. 474.75 රු. 474.75	රු. 475.00 මසකට සහ 25 ක අධිමිලක් එතැන් මිලට එකතුව.
63. 3.11	1/194	එතැන් ඉදිරි තෙමස දක්වා	රු. 475.25 රු. 475.25	රු. 475.50 මසකට සහ 25 ක අධිමිලක් එතැන් මිලට එකතුව.
63.11.11	1/195	එතැන් ඉදිරි තෙමස දක්වා	රු. 475.75 රු. 475.75	රු. 476.00 මසකට සහ 25 ක අධිමිලක් එතැන් මිලට එකතුව.